

శ్రీ విశాఖ కేటాగోరిజేషన్

# నమూనా

మూలం

మూలం మూలం మూలం

మూలం

మూలం మూలం మూలం



The Cooperative Office For Call & Guidance to Communities at Naseem Area

Riyadh - Al-Manar Area - Front of O.P.D of Al-Yamamah Hospital

Tel.: 2328226 - 2350194 - Fax: 2301465

P.O.Box: 51584 Riyadh 11553

Telugu

109

జీ వి తా ని కి వె లు గు బా ట

# న మా జ్ఞ్

మూలం :

మౌలానా అబూ సలీం అబ్దుల్ సై

అనువాదం :

షేఖ్ హమీదుల్లా షరీఫ్, బి. ఎ.

طبع على نفقة بعض المحسنين جزاهم الله خيراً  
وغفر الله لهم ولوالديهم ولجميع المسلمين

దైవ విద్రోహికి, దైవ విధేయునికి మధ్య చాల వ్యత్యాసం ఉంటుంది.

వీరిద్దరి జీవితాలు ఒకే విధంగా ఉండవు. ఇదే భేదం నమాజ్ (దైవ ప్రార్థన) చేసే మునిషిలో, చేయని మునిషిలో ఉండాలి. నమాజ్ చేసే ఏమనిషి అయినా మనః పూర్వకముగా దైవ వ్యతిరేకమైన ఏపని చేయడు. అన్యాయము, మోసం, వంచన, అసత్యం, దౌర్జన్యం, హింస, దైవ నియమాలను ఢిక్కరించడం, దైవ విద్రోహాలకు విధేయుడై జీవించడం మొదలైన దుష్కార్యాలను నమాజ్ చేసే మునిషి చేయలేడు. నమాజ్ చేసే ఏ వ్యక్తి జీవితమైనా, యీ లోపాలకు, దుర్గుణాలకు అతీతంగా ఉండకపోతే, అతడుచేసే నమాజ్ కేవలం సాంప్రదాయకమైనది మైనది మాత్రమే. కాని, నిజమైన, నైవభక్తి పూరితమైన నమాజ్ కాదు. ఆలోచించకుండా, అర్థం చేసుకోకుండా చేసే నమాజ్ ఒక ఆచారంగా మాత్రమే ఉండిపోతుంది. దీనివల్ల ముస్లింకు కలుగ వలసిన ప్రయోజనం కలుగదు.

## ముందు మాట

అధిష్టి ఉర్దూ భాషలు రానివారు, వాటి లిపిని ఎరుగనివారు ఎంతోమంది ఉన్నారు. వారు కేవలం తెలుగు భాషనే చదివి అర్థం చేసుకోగలరు. అలాంటివారికి ఇస్లామీ ధర్మోపదేశాలను తెలుపటానికి అత్యుత్తమము, అత్యంత సులభము ఐన పద్ధతి, వారికి తెలిసిన, వారు చదివి అర్థం చేసుకోగలిగిన భాషలో అవసరమైన ఇస్లామీ సాహిత్యాన్ని అందజేయటం. దీనివల్ల తెలుగు వచ్చినవారికి ఎక్కువ లాభం కలగటమే కాకుండా, ఇస్లామీ సాహిత్య సంపదవల్ల తెలుగు సాహిత్యంలో ఒక నూతనాధ్యాయం ప్రారంభం కావచ్చు.

సుప్రసిద్ధ ఉర్దూ రచయిత, ప్రముఖ ఉర్దూ పత్రిక "అల్ హసనాత్" (రాంఘార్, ఉత్తరప్రదేశ్) సంపాదకులు ఐన మౌలానా అబూ సలీం అబ్దుల్ హైగారి "నమాజ్" తెలుగు అనువాదాన్ని ఆంధ్ర ప్రజలకు అందజేస్తున్న యీ ప్రయత్నం ప్రశంసనీయమైనది ఈ పుస్తకానికున్న కొన్ని ప్రత్యేకతలవల్ల ఉర్దూ సాహిత్యంలో దీనికి ఒక విశిష్ట స్థానం లభ్యమైంది దీన్ని తెలుగులో కనువడించిన మిస్టర్ హమీదుల్లా షరీఫ్ సమర్థతగల తెలుగు అనువాదకుడు.

ఈ పుస్తకము అందరికీ ప్రీయతమం కావాలని, అందరికీ దీనివల్ల ప్రయోజనం కలగాలని నేను దైవంతో ప్రార్థిస్తున్నాను

హైదరాబాద్ }  
5-8-1968.

ముహమ్మద్ అబ్దుర్రజ్జాఫ్ లతీఫ్  
జమా-అలే ఇస్లామీ అధ్యక్షులు,  
ఆంధ్ర ప్రదేశ్.

# 1

పైర్ల పెద్ద గ్రంథాలు చదివి అర్థంచేసుకోలేని మిత్రులకోసం యీ పుస్తకం వ్రాయబడింది. దీన్ని చదివి వారు చాలా సంతోషిస్తారు. నమాజ్ చేసే విధానాన్ని నేర్చుకోగలుగుతారు. నమాజ్ అన్నిటికంటే మహత్తరమైన ఆరాధన. మానవుడు తన జీవితాన్ని దైవాని కంకితం చేసి, దైవదాస్యంలో గడపాలనుకుంటే అది నమాజ్ ద్వారానే సాధ్యమవుతుంది. నమాజ్ చేసేటప్పుడు మీరు ఏమేమి పఠిస్తారో వాటిని అర్థం చేసుకున్నప్పుడే నమాజ్ వట్టి మీకు సంపూర్ణలాభం కలుగుతుంది కనుక మీరు చదివేదాన్ని అర్థం చేసుకుని మరి చదవండి. మీ నోటినుండి వచ్చే ప్రతి మాటను మీరు భగవంతునితో అంటున్నామని తెలుసుకొని నమాజ్ చేయండి. ఈవిధంగా నమాజ్ చేస్తే మనిషి జీవితంలో అచిర కాలంలోనే అద్వితీయమైన మార్పు వస్తుంది. అతను ఒక నిజమైన ముస్లిం అని అతని పూర్తి జీవితం సాక్ష్యమిస్తుంది. అతనిలో ఇంతవరకు ఉన్న దుర్గుణాలు, దురభ్యాసాలు అతన్ని వదిలిపోతాయి. అతని నడవడిలో, భావాల్లో ఒక మతన సంస్కారం భాసిస్తుంది. అతని మాటల్లో

నిజం, అతని చేతల్లో న్యాయం తొణికిసలాడుతాయి. కలహాలకు, కలలోలా  
లకు, దుర్మార్గాలకు దూరంగా ఉంటాడు. ఒక్కమాటలో చెప్పాలంటే  
ఆ మనిషిలో మంచి అధికమై చెడు తగ్గుతుంది.

ఈ పుస్తకంలో నమాజ్ అర్థం, దాని ప్రాముఖ్యం సులభమైన  
భాషలో తెలుపబడ్డాయి. దీన్ని చదివి అర్థం చేసుకొని జ్ఞాపకముంచు  
కోండి. ఇది చాలా సులువైన పని. మీరు చేసే ప్రతి నమాజ్ ను అర్థం  
చేసుకొని మరిచేయండి. ఈవిధంగా నమాజ్ చేయడంవల్ల కలిగే ప్రయో  
జనాలు యాదృచ్ఛికాలు అని అనుకోవద్దు. మీరే స్వయంగా ఆలోచించి  
నట్లయితే ఆసలు విషయాన్ని సులభంగా గ్రహిస్తారు.

కొంచెం ఆలోచించండి. ఉదయాన్నే పెందలకడలేచి పరిశుభ్రమై  
(వజ్రా చేసుకుని) పరిశుద్ధమైన మనస్సుతో దైవసాన్నిధ్యంలో హాజరై  
అయన ముందు గౌరవంతో చేతులు కట్టుకొని నిలబడి, ఎంతో వినయ  
పూర్వకంగా శరీరాన్ని వంచి భయభక్తులతో శిరస్సు భూమిపై పెట్టి,  
“ప్రభూ! నేను నీ బానిసను” అని హృదయపూర్వకంగా అంటూ భగ  
వంతుణ్ణి సహాయం చేయమని వేడుకుంటారు. సరియైన మార్గం చూపమని  
ప్రార్థిస్తారు. “దైవమే నా నిజమైన ప్రభువు, యాజమాని. యీ జీవితం  
అంతమయ్యే వరకు దైవ దాసునిగా దైవ విధేయునిగా ఉంటాను” అని  
ముస్లిం అయినపుడు చేసిన ప్రమాణాన్ని పునశ్చరణ చేసుకుంటారు.  
“దేవా! నీ ప్రసన్నతను చేహుర్చే పనులు చేయటానికి కావలసిన శక్తి  
సామర్థ్యాలను మాకు ప్రసాదించు. నీ ఆగ్రహానికి కారణకూతమయ్యే  
పనులనుండి మమ్మల్ని రక్షించు” అని అర్థిస్తారు. దైవ ప్రవక్త  
మానవాళి కడతీసిన సందేశం యదార్థమైనదని సాక్ష్యమిస్తారు. దేవుని  
న్యాయస్థానంలో హాజరై తమ మంచి చెడుల ప్రతి ఫలాన్ని పొందే  
ఆ అంశమిది సాన్ని జ్ఞాపకం చేసుకుంటారు.

ఈ విధంగా మీ దినం ప్రారంభ మవుతుంది. మీ పనుల్లో మీరు నిమగ్నులౌతారు. ఆలోచించడగ్గ విషయమేమిటంటే, ఏ మనిషి దినం యీ విధంగా ప్రారంభ మవుతుందో అతడు యీ దిగువ చూపిన పనులు చేస్తాడంటే మనం నమ్మగలమా ?

అల్లాహ్ అబీష్టానికి ప్రతికూలంగా యితరులకు బానిస అయి వారి అజ్ఞలను పాలిస్తూ తన జీవితాన్ని గడపడం.

తన కోరికలను తీర్చమని ఇతరుల్ని అర్థించడం, వారినే తన ప్రభువులుగా, యాజమానులుగా ఎంచడం.

ఇతరుల్ని కష్టాంశుండి గద్దెక్కించేవారుగా, సుఖాంశుల్ని ప్రసాదించేవారుగా, అపద సమయాల్లో ఆదుకునే వారుగా తలంచి వారి సహాయ మర్థించడం.

దైవం నిర్ణయించిన హలాల్, హరాం [ధర్మసమ్మతమయినవి, ధర్మసమ్మతం కానివి] హద్దులను విచక్షణ చేయకుండా జీవితావసర వస్తువులను సంపాదించడం. ఇతరుల హక్కుల్ని కాజేయడం.

అన్యాయంగా, దురుద్దేశ్యంతో యితరుల సొమ్మును అపహరించడం.

అసహ్యము, అశుద్ధిము. అసభ్యము అయిన చర్చల్లో పాల్గొనడం.

పరాత్పరుడు చూపిన పవిత్ర మార్గాన్ని కాదని ఇతరులు చూపిన మార్గంపై నడుస్తూ జీవితాన్ని గడపడం.

భక్తిశ్రద్ధలతో సమాజ్ చేసే వ్యక్తి అవాంఛనీయమైన యీ పనులు చేయడు అని నిస్సందేహంగా చెప్పవచ్చు



ఉదయం నమాజ్ తరువాత మీరు మీమీ పనుల్లో కొన్ని గంటల వరకు నిమగ్నులౌతారు. మళ్ళీ కొన్ని నిమిషాల కొరకు మీ ప్రభువు దర్బారులో హాజరౌతారు. సూర్యోదయాన్నుండి యిప్పటి వరకు మీ వల్ల ఏదన్నా పొరపాటుజరిగితే, దానికి చింతిస్తూ పశ్చాత్తాప పడతారు ఉదయం నమాజ్ లో చేసిన ప్రమాదాన్ని, వాదానాన్ని జ్ఞాపకం చేసుకుంటారు. ఈ విధంగా మీరు మీ విశ్వాసాన్ని తాజా చేసుకొని మళ్ళీ మీ మీ పనుల్లో లీనమైపోతారు. కొన్ని గంటలకాలం గడచిన తరువాత మళ్ళీ అదే ప్రమాదాన్ని తిరిగి తాజా చేసుకుంటారు. మీ దినం యీవిధంగా ముగుస్తుంది. (అంటే ఉదయం మధ్యాహ్నం, సూర్యాస్తమయానికి ముందుతేసే నమాజులు అని అర్థం). రాత్రి వస్తుంది. తిరిగి మీరు మీ విశ్వాసాన్ని మళ్ళీ గుర్తు చేసుకుంటారు. చివరిసారి నిదుర పోయే ముందు మీరు మీ ప్రభువుతో ఉదయం లేవగానే చేసిన ప్రమాదాన్ని మళ్ళీచేస్తారు. (రాత్రి నమాజులు అని అర్థం)

ఏమనిషి జీవితంలో రేయింబవట్ల యీ విధంగా గడుస్తాయో అతనిలో మార్పు రాకుండా ఉండటం అసంభవం. కాని నమాజ్ ను కేవలం వంశ పారంపర్యంగా వచ్చే ఆచారంగా, ఒక అలవాటుగా ఎంచి, ఆలోచించకుండా, అర్థం చేసుకోకుండా చేస్తే, అతని జీవితంలో కావలసిన, రావలసిన మార్పు రాదు. చేయవలసిన క్రమాన్ని, విధానాన్ని అర్థం చేసుకుని చేస్తే, నమాజ్ నిస్సందేహంగా మనిషిని చెడునుండి, దుర్మార్గా న్నుండి రక్షిస్తుంది.

## 2

ఎందరో దైవ ప్రవక్తలు యీ భూమిపై ప్రభవించారు. దైవాన్ని దైవ గ్రంథాన్ని, దైవ ప్రవక్తల్ని ప్రజలు నమ్మటం లేదు కాబట్టి వారువచ్చింది కేవలం ప్రజలు ఆ సత్యాలను నమ్మేటట్లు చేయడానికికాదు. మానవుడు తన నిజమైన ప్రభువును, యజమానిని గుర్తించేటట్లు చేయడం, స్వర్గ నరకాలు, తుది దినం, మానవుడు చేసిన మంచి చెడుల ప్రతిఫలం, దైవ దూతలు ఇత్యాది విషయాలను మానవులకు తెలుపడం, ఈ విషయాలను గుర్తించి స్వీకరించిన ప్రజలజీవితాల్ని దైవంచూపిన మార్గానుసారం చక్కదిద్దటం. ఇది వారి జీవితలక్ష్యం. చివరి దైవ ప్రవక్త తెలిపిన మూలంపై నాకు విశ్వాసం ఉందని ఎవరన్నా అంటే, వారు ఖరానీసు దైవ గ్రంథంగా గుర్తించారని, వారికి అంత్య దినంపై పరిపూర్ణ విశ్వాసం ఉందనిఅర్థం ఈ ప్రకటన యీ ప్రమాణంచేసిన చ్యక్తి దీని తరువాత తాను ఏఏపనుల్ని చేయాలో, వాటిని చేయటానికి హృదయపూర్వకంగా ఉపక్రిమించకపోతే, తన యీ జ్ఞానం తన జీవితానికి ఏవిధంగాను ఉపయోగపడదు. ఉదాహరణక జ్వరంతో బాధపడుతున్న ఒక మనిషికి క్వినైన్ మూత్రలు తింటే తన జ్వరం పోతుందని తెలుసు. ఆ మందుపై అతనికి అచంచల

విశ్వాసముంది. కాని అవి చేదుగా ఉండటం వల్ల వాటిని ఆతడు సేవించడు. తేవలం మందుపై ఉన్న ప్రగాఢనమ్మకం తన జ్వరం పోవడానికి ఏవిధంగాను సహాయకారి కాదు. అంటే ఆ మందు చేదుగా ఉన్నప్పటికీ వాన్ని వాడి, దానిపై తనకున్న నమ్మకాన్ని క్రియారూపంలో పెట్టినప్పుడే సత్ఫలితాలు పొందగలడు. ఇంకా, బాగా ఆలోచించి నష్టమిదే విషయం విఫలంగా అర్థమవుతుంది ఏవిషయం మీదైనా మీకు మనస్సులో సంపూర్ణ విశ్వాసం ఉంటే, దాని ప్రభావం తప్పకుండా మీ జీవితంపై పడుతుంది. ఉదాహరణకు నిప్పును తీసుకోండి. నిప్పులో చేయిపెడితే కాలుతుందని మనకు తెలుసు. కనుక మనం తెలిసి నిప్పులో చేయిపెట్టం. దేవుడున్నాడని మీరు హృదయపూర్వకంగా విశ్వసిస్తారు. మానవులకు మంచి మార్గం చూపటానికి ఆయన ప్రవక్తల్ని పంపాడని కూడా మీకు తెలుసు. ముహమ్మదు స అసం నిజమైన దైవప్రవక్త. ఆయన చెప్పిన ప్రతిమాట నమ్మదగ్గది, శిరసావహించదగ్గది అని నమ్ముతారు. మీ ప్రభువు కాను తన ప్రవక్తలద్వారా పంపిన ఉపదేశాల కనుగుణంగా జీవితాన్ని గడిపారా, లేదా అని ఒకరోజున మిమ్మల్ని ప్రశ్నిస్తాడని కూడా మీకు తెలుసు. మీరు యీ ప్రపంచంలో చేసిన పనుల ప్రకారం మీ ప్రభువు మీకు ప్రతిఫలం ఇస్తాడని కూడా మీకు జ్ఞానం ఉంది. ఇన్ని విషయాలు తెలుసుండి కూడా దైవాదేశాలకు, దైలోపదేశాలకు వ్యతిరేకంగా మీరు ఏ విధంగా జీవించగలుగుతారో చెప్పండి. మీ యీ జ్ఞానం మీ జీవితంలో ప్రస్ఫుటం కాకపోతే దాని అర్థమేమంటే, పై విషయాలపై మీకు పరిపూర్ణ విశ్వాసం లేకుండా అయినా ఉండాలి. లేక మీరు ఎంతో అసమర్థులవడంచేత ఒక విషయాన్ని సరయినదని విశ్వసించినా మీరు చేసే ప్రతి పని దానికి వ్యతిరేకంగానే ఉంటుంది. ఇలాంటి వ్యక్తి వాస్తవంగా నమ్మదగ్గ వాడు కాదు. ఏ విషయంలోను యితన్ని మనం నమ్మలేము. ఇస్లాంలో యిలాంటి వారికి స్థానంలేదు.

ఒక మనిషి ఇస్లాంను విశ్వసించిన తరువాత విధిగా చేయవలసిన పని నమాజ్. “ఇస్లాం” ధర్మానికి నమాజ్ స్థంభము లాంటిది. దాన్ని నిలిపిన వ్యక్తి ఇస్లాం ధర్మాన్ని స్థాపించాడు. నమాజ్ ను విసర్జించిన వ్యక్తి తన ధర్మాన్ని కూల ద్రోశాడు.” అని దైవప్రవక్త ముహమ్మద్ (సఅసం) అన్నారు. ‘నమాజ్ పిలుపు (అజాన్) విని, నమాజ్ కు రాని వాని ఇంటికి నిప్పు పెట్టాలని నా మనస్సు కోరుతోంది’, అనికూడ దైవ ప్రవక్త అన్నారు. ముస్లింకు, కాఫిర్ కు మధ్య ఉన్న భేదాన్ని వివరిస్తూ దైవ ప్రవక్త, ముస్లిం నమాజ్ చేస్తాడు. కాఫిర్ చేయడు, అని చెప్పారు.

ఆ కాలంలో నమాజ్ చేయటానికి మసీదుకురాని వానిని ముస్లింగా పరిగణించేవారు కారు. దీనివల్ల మనకు తెలిసేదే మందే, నమాజ్ చేయనివాడు ఇస్లాం దృష్టిలో ముస్లింగా ఎంచబడటానికి అర్హుడు కాదు. ఇస్లాం కేవలం ఒక సిద్ధాంతం మాత్రమే కాదు. విశ్వాసం, విశ్వసించిన దానిని తు. చ. తప్ప కుండా ఆచరించడం - యీ రెండి సమన్వయమే ఇస్లాం దైవాజ్ఞల్ని శిరసావహించి, వాటి కనుగుణంగా తన జీవితాన్ని గడపటానికి యిష్టపడని వ్యక్తి ఇస్లాం దృష్టిలో నిష్ప్రయోజకుడు. అలాంటి వారికి నమాజ్ లాంటి సులభమైన పని పెద్ద భారంగా కన్పిస్తుంది. వారివల్ల ఇస్లాంకు ఉపయోగం కలుగుతుందని ఆశించటానికి ఏమాత్రం వీలు లేదు. దైవదాస్యం, దైవాజ్ఞాపాలన చేసి తరించటానికి సిద్ధం కానివారికే నమాజ్ బరువుగా కనిపిస్తుంది. దైవధిక్కారులకు, దైవవిధేయులకు మధ్య అనంతమైన వ్యత్యాసం ఉంటుంది. వీరి జీవితాలు ఒకేవిధంగా ఉండవు. ఇదే భేదం నమాజ్ చేసే మనిషికి, చేయని మనిషికి ఉంటుంది. దైవ విధేయుడు, తెలిసి, చేయాలని దైవ వ్యతిరేకమైన పని ఏదీ చేయడు. అన్యాయం, మోసం, వంచన, అబద్ధం, హింసాకాండ,

దౌర్జన్యం, కల్లోలం, దైవ చట్టాన్ని అతిక్రమించడం, దైవ విద్రోహం  
లకు విధేయుడై జీవించడంలాంటి పనులు నమాజ్ చేసే మనిషి చేయ  
లేడు. నమాజ్ చేసే ఏవ్యక్తి జీవితమైనా యీ దుర్గుణాల నుండి సురక్షి  
తంగా లేకపోతే, అతడు చేసే నమాజ్ కేవలం ఒక ఆచారం మాత్రమే.  
అది నిజమైన నమాజ్ కానేరదు. అర్థం చేసుకోకుండా, ఏదో చేయాలని  
చేసే నమాజ్ సాంప్రదాయికమైనదే. దీనివల్ల ఒక ముస్లింకు కలుగవల  
సిన లాభం కలుగదు.

# 3

బ్రహ్మడు మీరు నమాజ్ అర్థాన్ని వివరంగా తెలుసుకోండి. దీన్ని బాగా జ్ఞాపకముంచుకోవడం చాలా అవసరం. ఒక్కొక్క మాటలో యిమిడి ఉన్న ఆర్థం విపులంగా విడదీసి చెప్పబడింది. ఇవన్నీ మీకు ఖుణ్ణంగా ఆర్థమయితే మళ్ళీమరచిపోతారనే భయముందదు. ఈ విధంగా ఆర్థంచేసుకొని నమాజ్ చేస్తే, సంతృప్తి, శాంతి, మధురమైన, దివ్యమైన అనుభూతి లభిస్తాయి. నమాజ్ అర్థాన్ని మీరు కేవలం కంఠస్థం చేసి నమాజ్ చేసినట్లయితే, దానివల్ల ప్రయోజనం ఉండకపోవడమే కాకుండా, అది ఆర్థం చేసుకోకుండా చేసినట్లే అవుతుంది. అంటే అరబీ భాషలోనే చేసినట్లని ఆర్థం.

మొదట ఆజాన్, దాని అర్థాన్ని తీసుకుందాం.

అజాన్ (నమాజ్ పిలుపు)

అక్బర్ = అందరికంటే గొప్పవాడు

అష్టాదు = ప్రమాణం చేసి చెబుతున్నాను  
(సాక్ష్యమిస్తున్నాను)

అన్ = ఏమిటంటే

లా = లేదు

ఇలాహ = పూజకు, ఆరాధనకు, అర్హుడు.

ఇల్లా = తప్ప, మినహా

అన్న = నిస్సందేహంగా

రసూల్ = ప్రవక్త

హయ్యా = రండి

అలా = నైపు, దిశ

సలాత్ = నమాజ్ (దైవ ప్రార్థన)

ఫలాహ్ = విజయం, సత్ఫలితం

తైర్ = సుంచి

నౌం = నిద్ర

ఛామత్ = సిద్ధముగా ఉన్నది.

ముఅజ్జిస్ (నమాజ్ కు రమ్మని పిలిచే వ్యక్తి) మొదట నాలుగుసార్లు అంటాడు ...

అల్లాహు అక్బర్ = అల్లా అందరికంటే గొప్పవాడు. దీని తరువాత యీ క్రింది విధంగా రెండు రెండుసార్లు అంటాడు ...

అష్టాదు అల్లా యిలాహ ఇల్లాల్లాహ్ = అల్లా తప్ప ఆరాధనకు అర్హులైన వారెవరు లేరని నేను ప్రమాణంచేసి చెబుతున్నాను (సాక్ష్యమిస్తున్నాను)

**అవహదు అన్న ముహమ్మదరసూలులాహ్ =**  
ముహమ్మద్ భగవంతుడు పంపిన ప్రవక్త అని నేను ప్రమాణించేసి  
చెబుతున్నాను (సాక్ష్యమిస్తున్నాను).

**హయ్యా అలస్సలాహ్ =** నమాజ్ కు రండి.

**హయ్యా అలల్ఫలాహ్ =** సత్పలితం (జయం) పొంద  
టానికి రండి.

**అల్లాహు అక్బర్ =** అల్లాహ్ అందరికంటే గొప్పవాడు.  
ఆ తరువాత... లా ఇలాహ ఇల్లాల్లాహ్ అని ఒక్కసారి మాత్రం  
అంటాడు.

**అస్సలాతు ఫైరుం మినన్నొం =** నమాజ్ నిద్రకంటే  
ఉత్తమమైనది.

(ఇది ఉదయం అజాన్ లో మాత్రమే హయ్యా అలల్ ఫలాహ్ కు  
తరువాత అనబడుతుంది).

**ఖల్ ఖామలిస్సలా =** నమాజ్ సిద్ధముగా ఉన్నది. అంటే  
నమాజ్ కొరకు అందరు నిలబడినారు  
అని అర్థం.

(దీన్ని తక్బీర్ లో మాత్రమే హయ్యా అలల్ ఫలాహ్ కు తరువాత  
అనాలి).

చూడండి ఎంత మహోజ్వలమైన పీలుపో యిది. మేము  
దైవ సమానులమని చెప్పుకునే పెద్దమనుషుల మాటల్లో ఎంత  
జాటకముందో, ఎంత అసత్యముందో యీ మధురమైన పీలుపు మనసు



మళ్ళీమళ్ళీ జ్ఞాపకం చేస్తుంది. భూమ్యాకాశాల్లో పెద్ద రికానికీ, అధికస్థ తకు అర్హతగల శక్తి ఏదన్నాడంటే, అది కేవలం భగవత్ శక్తి మాత్రమే. భగవంతుడు మాత్రమే దాస్యానికి భక్తికి, పూజకు, ఆరాధనకు అర్హుడు. ఆయన్ని కాకుండా, ఇతరుల్ని పూజించడం, వారికి విధేయత చూపడం అసమంజసం. సత్యవిదూరం. “రండి! ఆయన్నే సేవించండి. ఆయన సేవలోనే ఇహ పరలోకాల విజయం ఉంది” అనే యీ మహర్షిరమైన పిలుపు విని చలించని మనిషి ఉంటాడా? విశ్వాసానికి అత్యుత్తమ సాక్ష్యమైన దీన్ని విని కదలిపోకుండా, పరవశం చెందకుండా ఉండటం ఎలా సాధ్యం? కొద్దిపాటి విశ్వాసం ఉన్న ఏమనిషైనా యీ పిలుపును వినగానే లేచి నిలుచుంటాడు. తన ఏకైక ప్రభువు ముందు సాష్టాంగ పడటానికి పరుగెత్తు కుంటూ వస్తాడు. అందరికంటే గొప్పవాడు సీజమైన ప్రభువునైన దైవసాన్నిధ్యానికి రమ్మని పిలిచే యీ పిలుపును విని, తన ప్రభువును గుర్తించనివాడే చలనం లేకుండా కూర్చో గలుగుతాడు. లేక అతడు తన ప్రభువును ఎరిగిపూజ, ఆయన ఆజ్ఞలంటే లెక్కచేయని సిగ్గుమాలిన వాడైనా అయిఉంటాడు.

నమాజ్ పిలుపును వినగానే, దైవభక్తులు, దేసేపనుండ్ని విడిచి నిలుచుంటారు. వజ్రా చేసుకొని, పరిశుభ్రమై మసీదుకు వస్తారు. నమాజ్ చేయటానికి నిలుచున్నారంటే, భూమ్యాకాశాలను సృష్టించి, జగత్తును పరిరక్షించి, పరిపోషించే ఏకైక ప్రభువుముందు నిలుచున్నామనే భావం మీ మస్తిష్కంలో నిత్యనూతనమవుతుంది. అప్పుడు మీరు యీ విధంగా ఏకాగ్రచిత్తులై పరిస్తారు...

ఉన్నీవజ్జహౌతు వజ్ హియల్లజీ ఫతరస్స మా వాతి వల్ అర్హ హరీ ఫౌంవమా అనామినర్ ముష్టికిన్ ఇన్నసనలాతి వ సుసుకి ఏ మహాయాయ వ మమాతీ లిల్లాహి రచ్చిర్ ఆలమీన్ లాష రీకంహా వబి జాలిక ఉమిత్తు వ అన మినర్ ముస్లిమీన్.

అన్నిటి నుండి వేరై (తెగి). ఒకే ధ్యానంతో, ఆకాశాలను టూమిని సృజించిన ఆ భగవంతుని వైపుకు నేను మరలాను. నేను దైవేతరుల్ని దైవసమానులుగా ఎంచేవాణ్ణికాను. సర్వలోకాలకు ప్రభువు, పరిపోషకుడు ఐన ఆల్లాహ్ కే నా నమాజ్, నా త్యాగం, నా జీవితం, నా మరణం అర్పితం. ఆయన దైవత్వంలో ఎవ్వరికీ భాగంలేదు నాకు అదేశింపబడి నది ఇదే. నేను జీవిత పర్యంతం ఆయనకే విధేయుణ్ణి

ఇదే నమాజ్ సారం. వాస్తవానికి ఇది ఒక ముస్లిం జీవితానికే సారం!

మానవుడు అన్నిటి నుండి వేరై, నిర్మల హృదయంతో తన్ను సర్వేశ్వరుని వైపుకు త్రిప్పకోవడమే నిజమైన ఇస్లామీ జీవితం. అంటే, అచంచలమైన మనస్సుతో దైవవిధేయుడై జీవించడం ఇంకా, స్థిర చిత్తుడై మనిషి తన జీవితాన్ని దైవేచ్ఛానుసారంగా గడపాలని నిర్ణయించుకోవడం ప్రాపంచిక పనుల్ని విడిచి పూజాపునస్కారాల్లో ప్రతి నిత్యం నిమగ్నం కావాలని ఏమాత్రం దీని అర్థం కాదు. దీని అర్థమేమిటంటే ప్రపంచానికి సంబంధించిన ప్రతిపని ఎవరి ఆల్లాహ్ ఆభీష్టమేదో తెలుసుకోవాలి, జ్ఞాపకముంచు కోవాలి. ఈ భావం, యీ ఆలోచన తాను వేసే ప్రతి అడుగు, చేసే ప్రతి పనిలో ప్రస్ఫుటం కావాలి. వ్యాపార విషయాలు, పరస్పర సంబంధాలు, రాజకీయాలు పరిపాలనా కార్యక్రమాలు — ఏవన్నా కానివ్వండి, అవి భగవద్జ్ఞాలకు అనుగుణంగా ఉండాలి. మానవుని జీవితం, ఆయన ప్రసాదించిన ధర్మంకోసం, అతని మరణం దైవంకోసం, దైవ సంతోషం కోసం సమర్పితంకావాలి. దైవంవైపు లగ్నంకావటంలో ఉన్న అంతరార్థమిదే. ఒక వేళ మన జీవితం యీ విధంగా ఉండకపోతే, అది నిజమైన ఇస్లామీ జీవితంకాదు.

కేవలం నమాజ్ లోనేకాక, జీవితానికి సంబంధించిన ప్రతి విషయంలోను ముస్లిం దైవదాసుడు అనే భావం ప్రతి నమాజ్ కు ముందు జ్ఞాపకం

చేయబడుతుంది. దీని తరువాత మీరు మీ రెండు చేతుల్ని చెవులదాకా ఎత్తుతారు. అంటే, ప్రపంచం, దానికి సంబంధించిన పనులతో ప్రస్తుతం మీకు ఎలాంటి సంబంధం లేదు అని ప్రకటిస్తున్నారన్నమాట. “అల్లాహు అక్బర్” అని రెండు చేతుల్ని కట్టుకుంటారు. అప్పుడు ప్రభువు సాన్నిధ్యంలో నిశ్చల మనస్కులై మీరు అంటారు...

## సనా (దైవస్తోత్రం)

సుబ్ హాన - పవిత్రుడవు, లోపములేనివాడవు.

క - నీవు, నీది.

అల్లాహుమ్మ - ఓ స్వామీ, ఓ దేవా !

వ = మరియు

ది = తో, తోడ

హంద్ = ఘృతి, స్తోత్రము, కృతజ్ఞత

తబారక = శుభకరము

ఇన్మీ = పేరు, నామము

త ఆలా = మహోన్నతమైనది

జద్ద్ = మనత, మహత్తు

గైర్ = తప్ప

సుబ్ హానకల్లాహుమ్మ వదిహమీదిక వతబారకస్మృకవత ఆలాజద్దుక వలాఇలాహ గైరుక.

ఓ అల్లాహ్ ! నీవు అత్యంత పవిత్రుడవు. నమస్త స్తోత్రాలు కృత

జ్ఞాతలు కేవలం నీకే నీ పేరు ఎంతో శుభప్రదమయినది. నీమనత మహా స్పృహమైనది. నీవు తప్ప ఆరాధనకు అర్హుడైనవాడెవ్వడు లేడు.

దైవ ప్రోత్సాహంతో మీరు నమాజ్ ను ప్రారంభించారు. విధేయతకు, దాస్యానికి అల్లా తప్ప ఇతరులెవ్వరూ అర్హులు కారనే మీ విశ్వాసం మీ హృదయంలో, మాతనమైనది. దీని తరువాత...

అఉజు = నేను శరణువేడుకుంటున్నాను.

మిన్ = నుండి

రజీం = తరిమి వేయబడిన, చీత్కరింపబడిన, త్రోసివేయబడిన  
చూత్కరింపబడిన

బిస్మి = పేరుతో

రహ్మాన్ = కరుణామయుడు

రహీం = ప్రేమించువాడు, వరము లిచ్చువాడు.

అ ఉజు బిల్లాహ్ మినష్షమ్ తా నిర్రజీం బిస్మిల్లా హిర్ర హ్మిని రహీం.

సైలాన్ జాలాన్నుండి సంరక్షింప బడటానికి, నేను దైవాన్ని శరణు వేడుకుంటున్నాను. కరుణామయుడు, ప్రేమించువాడు ఐర అల్లాహ్ పవిత్ర నామస్మరణతో ప్రారంభిస్తున్నాను.

మీరు నమాజ్ లో అల్లాహ్ తో నివేదించుకునే ముందు మీ ఏకా గ్రతను ధగ్గుం చేయటానికి మీ మనస్సులో అనేకమలిప భావాలను ఉత్పన్నం చేయటానికి ప్రయత్నించే సైలాన్ జాలాన్నుండి రక్షణ కొరకు దైవాన్ని శరణు వేడుతారు. సైలాన్ పన్నిని పలనుండి రక్షింప బడటానికి మీరు స్వయంగాను ప్రైకాచిక విషయాలకు

దూరంగా ఉండాలి. అప్పుడే మీకు దైవ సహాయం లభిస్తుంది. మీరు అనే ప్రతి మాటను ఆలోచించి, అర్థంచేసుకుని మరీ అనండి. దుర్మార్గానికి లోనుగాపండా మీరు చేయగలిగినంత ప్రయత్నం మనఃపూర్వకంగా చేయండి. అప్పుడు అల్లాహ్ సహాయాన్ని అర్థించండి. తప్పకుండా కరుణామయుడైన దేవుడు మీకు సహాయం చేస్తాడు. కష్టాలు తీరుతాయి. మీ మార్గం సాఫేగా ఉంటుంది. భగవంతుడు మీకు యిచ్చిన యీ శక్తిని, అధికారాన్ని ఉపయోగించుకోకుండా, దీనికి చేతులు కట్టుకుని కూర్చుని, కేవలం ప్రార్థిస్తూ ఉంటే, ఆ ప్రార్థనలు అంత ఎక్కువగా మన్నింపబడవు. అందుకని, సమాజ్ లోనే కాదు మీ జీవితంలో కూడ సైచాన్ దృష్ట ప్రహరాన్నుండి మిమ్మల్ని మీరు రక్షించుకోవాలికి దేవుడిచ్చిన శక్తి సామర్థ్యాలను ఉపయోగించాలి. ఈ పని చేస్తూనే దైవ సహాయాన్ని అర్థించాలి. అప్పుడు మీకు దైవసహాయం తప్పకుండా లభిస్తుంది. తద్వారా సన్మార్గంపై స్థిరంగా ఉండటం, దుర్మార్గానికి దూరంగా ఉండటం కూడ మీకు సులభ సాధ్యమౌతుంది.

ఇప్పుడు మీరు అల్లాహ్ పేరుతో యీవిధంగా ప్రారంభిస్తారు:

### అల్ ఫాతిహ

లిల్లాహ్ = అల్లాకే

రబ్ = యజమాని, ప్రభువు, పరిపోషకుడు

ఆలమీన్ = సమస్త లోకములకు

మాలిక్ = యజమాని (న్యాయాధిపతి)

యూమ్ = దినము, రోజు

దీన్ = ప్రతిఫలం

- ఇయ్యక = నిన్నే, నీనుండే, నీకొరకే  
 సఅబుదు = మేము ఆరాధిస్తున్నాము  
 నస్త యాన్ = మేము సహాయం కోరుతున్నాము  
 ఇహొది = నీవుచూపించు  
 నా = మాకు  
 సిరాల్ = మార్గము, దారి  
 ముస్త ఫీం = సరియైనది, సరళమయినది  
 అల్లాజీర = ఎవరైతే  
 అన్ అంత = నీవు అనుగ్రహించిన  
 అలై హిం = వారిపై  
 ముగ్ జాబ్ = దైవాగ్రహానికి సరియైనవారు  
 జాల్దీన్ = దారి తప్పినవారు  
 అమీన్ = తదాస్తు (కోరినట్లుగానే యగుగాక)

అల్ హమ్దు లిల్లాహి రప్పిల్ అలమీన్ అర్రహ్మా నిర్రహీం మాలి కియామిన్ ఇయ్యక సఅబుదు వఇయ్యక నస్త ఈన్ ఇహొదినసిరారల్ ముస్త ఫీం సిరాతల్లజీన అన్ అంత అలై హిం గైరిల్ ముగ్ జాబి అలై హిం పల్జాల్దీన్.

సమస్త లోకాలను పోషించే అల్లాహ్ కే సర్వస్తోత్రములు. ఆయన మిక్కిలి కరుణామయుడు, ప్రేమించువాడు తీర్పు దినపు యజమాని. (వరమేళ్ళరా!) నిన్నే మేము ఆరాధిస్తున్నాము. సహాయంచేయమని నిన్నే కృస్తున్నాము మోక్షము లభించు సరియైన మార్గాన్ని మాకుచూపించు

నీ అనుగ్రహానికి పాత్రులైన వారి మార్గాన్ని నీ అనుగ్రహానికి గురికాని వారి, దారి తప్పనివారి మార్గాన్ని మాకు చూపించు.

“కృతజ్ఞతతో చేసే స్తుతులన్నీ అల్లాహ్ కే” అని మీరు అనటానికి కారణమేమిటి? ఆయనే మిమ్మల్ని పుట్టించాడు; ప్రాణం పోశాడు; జీవించటానికి కావలసిన సామగ్రి నంతా యిచ్చాడు; భూమ్యాకాశాల్లో ఉన్న దంతా మీకు సేవ చేయటానికి సృష్టించాడు; ఇందుకేగా మన మంతా ఆయన్ను అంత యిదిగా స్తుతించేది. ఆయన అందరినీ మించిన మహాపకారి. వాస్తవంగా అసలు ఆయనే మన నిజోపకారి. ఇతరులెవరన్నా మనకు ఉపకారం చేస్తున్నారంటే అసలు వాళ్ళదగ్గర ఏముంది? దైవం ప్రసాదించిన కానుకల్ని వారు ఇతరులకు ఇస్తున్నారన్నమాట. వారికి ఆ విధంగా చేసే లాభాన్ని కలిగించేది భగవంతుడే భగవంతుడు ఎవరికన్నా, ఏదన్నా యిస్తున్నారంటే తనవద్దనుండి తనదైనదాన్ని యిస్తున్నాడు. ప్రతిఫలాపేక్ష లేకుండా యిస్తున్నాడు మానవులకు, సకల చరాచరాలకు యిస్తున్నాడు. ఈ ప్రపంచంలో ఎవరన్నా దేనినన్నా పొందుతున్నారంటే, అది పరోక్షంగానో ప్రత్యక్షంగానో కేవలం దైవంవల్లనే. మేలు చేస్తే కృతజ్ఞత తెలుపడం మన కర్తవ్యం కృతఘ్నత నీచం లక్షణం. మన శరీరంలో ఉన్న ప్రతి అణువులో దైవం చేసిన మేలు కన్పిస్తుంది. దానికి మనం కృతజ్ఞత తెలుపకపోతే, అది చిశ్వాస ఘాతకం అవుతుంది. దైవానికి కృతజ్ఞత తెలుపటమంటే, ఆయనకు మీరు ఏదో మహాపకారం చేయాలని కాదు. ఆయన మనకిచ్చిన ప్రతి వస్తువును, చేసిన ప్రతిమేలును నిండు మనస్సుతో గౌరవించాలి. అందరి కంటే, అన్నిటికంటే ఆయన్నే ఎక్కువగా ప్రేమించాలి. ఆయన చేసిన మేళ్ళు ఒప్పుకోవాలి. ఆయన మరకిచ్చిన యీ జీవితాన్ని, జీవితంలోని సౌలభ్యాలను ఆయన అభీష్టం ప్రకారం ఉపయోగించాలి. కేవలం నోటితో వెళ్ళబుచ్చే కృతజ్ఞత, కృతజ్ఞత అనిపించుకోదు.

“ఆయన సర్వలోకాలకు యజమాని, పోషకుడు” అని మీరు అంటారు. ఈ మాటలు ఎంతో గొప్పవి. వాటిని పరికి మీరు ఒక పెద్ద ప్రమాణం చేశారన్నమాట. ఈ విశ్వాసం మీ హృదయపు లోతుల్లో నాటుకుపోతే, మీ జీవితగతీ మారిపోతుంది. అప్పుడు మీరు ఈ యావత్ప్రపంచాన్ని ఒకే దేవుని బానిసగా చూస్తారు. మీకు ఏవస్తువూ అనవసరమైనదిగా, వింతగా, పరాయిదిగా కన్పించదు. ఎవరైతే ఆ ప్రభువు అభీష్టానికి, ఆజ్ఞలకు వ్యతిరేకంగా ప్రవర్తిస్తూ కన్పిస్తారో, వారిని తమ కర్తవ్యాన్ని గుర్తించేటట్లుగా చేస్తారు. వారి బుద్ధిచేమికి జాలిపడి, ఎంతో ఓర్పుతో వారికి జ్ఞానబోధ చేసి, వారు తమ నిజప్రభువును గుర్తించేలా మీరు ప్రయత్నించేస్తారు. ఈమనిషి సన్మార్గం వైపుకురాడు, యింకా అతని కోసం కష్టపడటం నిష్ప్రయోజనం అనే నమ్మకం మీకు కలుగనంత వరకు మీరు మీ ప్రయత్నాలను మానరు.

ఈ ప్రమాణానికి పర్యవసానంగా మీరు అల్లాయే మా ప్రభువనీ, అందరికీ ఆయనే ఆధారమనీ, అందరం ఆయన యిచ్చిన ఆహారాన్నే తింటున్నామనీ, అందరినీ ఆయనే పోషిస్తున్నాడు అనీ ఒప్పుకుంటే మీరు భగవంతుణ్ణి వదిలి, యితరులపై ఆశలు ఎలా పెట్టుకుంటారు? ఆయన్ని కాదని ఇతరుల్ని దేవుళ్ళుగా ఎలా ఆరాధిస్తారు? ఏవిధమైన హక్కు, అధికారం లేకుండా, మానవుల దేవుళ్ళయి కూర్చున్న బూటకపు దేవుళ్ళకు విధేయులై సేవకులయి ఎలా జీవిస్తారు? వాస్తవానికి సర్వేశ్వరుడు అల్లాహ్ ఒక్కడే నిజమైన స్వామి. ఆయన దైవత్వం ఆయన స్వశక్తికి ఆధారంగానే ఉంది. ఆయనకు ఇతరుల సహాయ సహకారాలు అవసరంలేదు. ఆయనతప్ప, యితరులందరికీ ఏదో ఒక ఆధారం కావాలి. సృష్టిలో కన్పించే ఏ వస్తువు, ఏ ప్రాణి దైవం కాదు, కాజాలదు.



మీరు అల్లాను "కరుణామయుడు, ప్రేమించేవాడు." అన్నాడు. వాస్తవానికి, ఆయనకంటే ఎక్కువగా కనికరించేవారు, కరుణించేవారు, ప్రేమించేవారు ఎవరూ లేరు. మహాజ్వాలము, మహాద్భురము ఐన యీ సృష్టిలో కన్పించే అసంఖ్యాక ప్రాణుల జీవనోపాధికి కావలసిన అన్ని అవసరాలను ఏర్పాటుచేసిన భగవంతుడు ఎంత కరుణామయుడు ! ఆయన చేసిన మేళ్ళు అనంతమైనవి వాటిని చెక్కించడం సూర్య మాత్రునికి సాధ్యం కాదు. ఆయన చేసిన ఒక్క మేలు, ఒక్క అనుగ్రహానికి ఐదులుకూడా చెల్లించుకోలేడు. ఒకటి మాత్రం సాధ్యమే దైవ ప్రసాదితమైన యీ వరాలన్నింటిని, ఆయన యద్వాయసారంగా వాడగలడు. ఆయనకు అయిష్టంగా ఉండే విధంగా ఉపయోగించకుండా ఉండగలడు. అల్లా చేసిన యీ మహాపకారాలను యీ మాత్రం కృతజ్ఞత తెలుపకూడదా ?

"తీర్చుదినపు యజమాని" అంటారు మీరు. యీ మాటల్లో ఉన్న అర్థాన్ని గమనించండి. "ఏదో ఒక రోజున అందరూ ఈ ప్రపంచాన్ని విడిచిపోవలసివచ్చే. కరుణానంతరం ఒక రోజున అందరూ మళ్ళీ బ్రతికింపబడుతారు. ఆ రోజున మానవుడు ప్రపంచంలో చేసిన మంచి, చెడు పనులను గురించి జవాబు చెప్పకోవాలి. మంచి పనులు చేసినవారికి మంచి ప్రతిఫలం లభిస్తుంది. చెడు పనులు చేసినవారు దైవానికి అవిధేయులై జీవించినవారు కష్టాంశాలనుభవతారు. ఇంకా, ఆ రోజున కషించే, శిక్షించే అధికారం ఆ స్వామికితప్ప మరెవరికీ ఉండదు" ఈ మీ నమ్మకం ఆ మాటలతో పునశ్చరణ చేసికొన్నట్లవుతుంది. ఈ భావం మీకు రోజు పలుమార్లు కలిగినప్పుడు, దాన్ని మీరు ధృవ పరుస్తూ ఉన్నప్పుడు, మీరు, తెలిసి, కావాలని, చేయాలని దైవాజ్ఞల్ని ఉల్లంఘించటం సాధ్యమా ? ఫలానా పనుల్ని చేస్తే భగవంతుడు శిక్షిస్తాడు అనే భయం, భావం మీలో కలిగినప్పుడు, వాటిని ఏ సందర్భంలోనూ

మీరు చేయరు ఎందుకంటే ఆయన శిష్యుడాలా తీవ్రంగా ఉంటుంది. దాన్నుండి రక్షించేవారు ఎవరూ ఉండరు. అప్పుడు మీరు దైవ సంతోషానికి దోహదమిచ్చే పనుల్నే చేస్తారు. దానికి దైవం మీకిచ్చే బహుమానం చాలా గొప్పది.

మళ్ళీ మీరు చేసే యొక్క ప్రమాణం చూడండి. “పరమేశ్వరా! నిన్నే మేము ఆరాధిస్తున్నాము. సహాయం చేయమని నిన్నే ఆర్థిస్తున్నాము.” దీన్ని మీరు ఆర్థం చేసుకుని, అచంచల విశ్వాసంతో, హృదయపూర్వకంగా అంటే, మీ యావజ్జీవితం యీ విషయానికే సాక్ష్యమిస్తుంది. అంటే మీ జీవితమనే అర్థంలో యీ మీ విశ్వాసం స్పష్టంగా కన్పిస్తుంది. మనీడు ప్రాంగణాన్ని విడచిన తరువాత కూడ, యితరుల దాసులు అవటానికి యిష్టపడరు. ఇతరులు కోరిన ప్రకారం, మీ మనస్సు ఎలాచెబితే అలా కళ్ళుమూసుకుని చేయడానికి సుతరాము యిష్టపడరు. అంటే కోరికలకు దాసులుకారు. ప్రతి పనిని చేసేముందు, దాని విషయంలో అల్లాహ్ అభీష్టం, ఆదేశం ఏమిటో అని తెలుసుకుంటారు. ప్రపంచంలోని ఏ శక్తి, ఏ ప్రభుత్వం, ఏ నాయకుడు, ఏ మతాదాయకుడు, దైవ వ్యతిరేకమైన ఏ పనినీ మీచేత చేయించలేరు. అనుక్షణం సన్మార్గంపై స్థిరంగా, అచంచలంగా ఉంటారు. దైవ విధేయులై, దైవదాసులై జీవింపటప్పుడు వచ్చే కష్టాలను, సష్టాలను దైర్ఘ్యస్థైర్యాలతో ఎదుర్కొనే శక్తిని ప్రసాదించమని అపద్బాంధవుడైన అల్లాసు ప్రార్థిస్తారు.

“సరియైన మార్గాన్ని చూపమ”ని మీ రాయనతో వేడుకుంటారు. సన్మార్గులు, సద్గుణ సంపన్నులు కావాలనీ, దైవమార్గంపై స్థిరంగా నడవాలనీ మీకు దృఢసంకల్పం లేకపోతే భగవంతుని దర్బారులో మీరు చేసే యీ దరఖాస్తు అర్థరహితము, నిరుపయోగము కాగలదు, ఉదాహరణకు రోగంతో బాధపడే ఒక మనిషిని తీసుకోండి. డాక్టరు దగ్గరకు

పోయి, తన వ్యాధిని నయంచేయమని, హృదయం కడిలేలా విలపిస్తూ ప్రార్థిస్తాడు. కాని తరువాత, దాక్టరిచ్చిన మందు తినకుండా, చెప్పిన పత్యం చేయకుండా, తినరాని పదార్థాలన్నీ తింటాడు. అతని యీ అకాగ్రతవల్ల, రోగం నెమ్మదించక పోవడమే కాకుండా, పిజ్జుంబించి తీవ్ర ప్రమాదానికి దారితీస్తుంది.

దీని తరువాత మీరు “దైవమా! నీవు అనుగ్రహించినవారి, నీ అగ్రహానికి గురికానివారి, దారితప్పనివారి మార్గాన్ని మాకు చూపు” అని ప్రార్థిస్తారు. ఇదంతా అన్న తరువాత దైవ ద్రోహుల, దైవమార్గం తప్పినవారి ఉద్యమానను, విధానాలను అంగీకరించి, స్వీకరించటానికి మీకు ఏ మాత్రం ఆస్కారం ఉండదు. అల్లాహ్ అనుగ్రహానికి పాత్రులైనవారి, ఇహ పర లోకాల్లో కృతార్థులైనవారి మార్గంపై నడిపింపమని దైవాన్ని మీరు అర్థించారు. కాని అసలైన, అచ్చమైన ఇస్లాంను వదలి, కమ్యూనిజం, జాతీయతత్వం, స్వదేశాభిమానం అనే పేరికల్ని ఇస్లాంకు జోడిస్తే, మీరు చేసే నమాజులు, ఆరాధనలు మీకు ప్రయోజనాన్ని కలిగిస్తాయని ఏమాత్రం ఆశించవద్దు. మానవ జీవితం సుఖశాంతులతో అలరారటానికి, ఒక కాశ్వత విధానాన్ని, ఆచరణ యోగ్యమైన ఒక నియమావళిని ఇస్లాం యిస్తుంది. దీన్ని సంపూర్ణంగా స్వీకరించినవారికి, ఇహలోకంలో విజయం, పరలోకంలో మోక్షం లభిస్తాయి. ఇలాంటి వ్యక్తుల్నే అల్లాహ్ అనుగ్రహిస్తాడు. తమ పూర్తి జీవితాన్ని ఇస్లామీ ధర్మానికి అంకితం చేయటానికి ఎవరైతే ఇష్టపడరో, ఇస్లాంలో యితర విధానాలను, సిద్ధాంతాలను జోడించి, దాన్ని కలగావులగంగా తయారుచేసి తదను గుణంగా తమ జీవితాన్ని ఎవరైతే గడుపు నిశ్చయించుకుంటారో, వారు ఏరికోరి దైవాగ్రహాన్ని ఆహ్వానిస్తున్నారన్నమాట. లేక వారు అసలు

మార్గాన్ని తప్పిన వారైనా బి ఉండాలి ఇలాంటివారు పై విధంగా అల్లాహ్ను ఆర్థించటం, ఆయనతో ఎగతాళి చేయటంకాక మరేమవుతుంది?

ఈ పరిస్థితికి లోనవకుండా మనల్నికాపాడి, తనశరణులో చోటివ్వ మని మనందేవుణ్ణి ప్రార్థించాలి. ఇహ పరలోకాల్లో సఫలతను ప్రసాదించమని మీరుచేసే ప్రార్థన అయిపోయింది. తరువాత మీరు మీ ప్రభువుతో ఆఖర్లో ఒక మాట అన్నారు- "అమీన్" అని. దీని అర్థమేమంటే, "ఓ ప్రభూ! మేము కోరిన విధంగానే చెయ్యి. మా ప్రార్థనల్ని అంగీకరించు" అని. దీని తరువాత మీరు ఖురాన్లోని ఏదో ఒక భాగాన్ని పఠిస్తారు. మానవ జీవితాన్ని తీర్చి దిద్దటానికి పంపబడ్డ చివరి నైవేద్యగ్రంథం ఖురాన్. దీని ప్రతి భాగంలో ఒక మహత్తర ప్రబోధం, ఒక ఆద్భుత గుణపాఠం మనకు దొరుకుతాయి. మీరు యిప్పుడిప్పుడే నైవాన్ని కోరిన ఆ సరళ మార్గం" దీనిలోనే ఉంది.

ఖురాన్లోని ఏ భాగాన్ని చదివినా, దాన్ని అర్థంచేసుకునే యోగ్యత మనలో ఉండటం చాల మంచిది. అదిలేకపోతే చిన్న చిన్న సూరాఅర్థ మయినా జ్ఞాపకముంచుకొనడానికి ప్రయత్నించాలి. ఇంకా ఖురాన్ లోని కొన్ని భాగాలను శుద్ధంగా అర్థం చేసుకునే కృషి నిరంతరం జరుగుతూ ఉండాలి ప్రస్తుతానికి మీరు రెండు చిన్న సూరా అర్థాన్ని తెలుసుకోండి

### 'ఇ ఖ్లాస్' సూరా

ఖుల్ = (ఓ ప్రవక్త) ఆను, చెప్పు

హువ = అతడు, ఆయన

అహద్ = ఒకడు (ఆయన లాంటి వారు ఎవరూ లేరు)

నమద్ = ఇతరులపై ఆధారపడని వాడు. అందరికీ ఆయన  
ఆధారం

లం = లేదు, కాదు

యలిద్ = ఆయన కన్నాడు (సంతానాన్ని)

యూలద్ = ఆయన పుట్టాడు

యకున్ = ఉన్నాడు, ఉన్నది

ల్లహు = ఆయన కోసం

కువువన్ = ఆయనతో సమానమైనవాడు

అహద్ = ఎవరయినా

ఖుర్ హు వల్లాహు అహద్ అల్లాహుస్సమద్ లం యలిద్ వలం  
యూలద్ వలం యకుల్లహుకువువన్ అహద్.

ఓ! పవిత్రా! "అల్లాహ్ ఒక్కడే; ఆయనలాంటి వాడు ఎవ్వరూ లేడు. అల్లాహ్ కు ఎవ్వరి ఆధారం అవసరం లేదు. అందరికీ ఆయనే ఆధారం. ఆయన ఎవరినీ కనలేదు. (అంటే ఆయనకు సంతానమే లేదు) ఆయన్ని ఎవరూ కనలేదు. (అంటే ఆయనకు తల్లి, తండ్రి లేరు) ఆయనకు సమానుడు ఎవరూ లేడు.

‘అస్రీ’ నూ రా

వ = ప్రమాణము (సాక్షిగా)

అస్రీ = కారము

ఇన్న = నిస్సందేహంగా

ం = తప్పకుండా, నమ్మకంగా

నీ = తో, తోపాట

ఋషిన్ = నవ్వుము

అల్లజీర = వారు ఆ మనుషులు

ఆమనూ = విశ్వసించినవారు

అమిలు = (పని) చేసినవారు

సాలిహాత్ = మంచిపనులు, సత్కార్యములు

తవాసౌ = ఉపదేశించారు, ప్రబోధించారు

హక్కి = సత్యము, యదార్థము, నిజము

సత్త్ = కర్తాంశు సహించడం, సన్మార్గంపై స్థిరంగా ఉండటం  
ఓరిమి, సహనం, స్తైర్యం.

వల్ అస్రిఇన్నల్ ఇన్ సొరలఫీ ఋషిన్ ఇల్లల్లజీర ఆమనూ  
అమిలున్ సాలిహాతి తవాసౌబిల్ హక్కి తవాసౌబిస్సల్త్

1కాలము సౌఖ్యంగా! నిస్సందేహంగా మానవుడు అపార నష్టంలో  
ఉన్నాడు. కాని విశ్వసించినవారు, 2సత్కార్యములు (అల్లాహ్ చేయమన్న

1. దీని అర్థం ఏమంటే, కాలం యీ మాట నిజమని సాక్ష్య  
మిస్తోంది మనకు పూర్వం మరణించిన వారి చరిత్ర మన కళ్ళ ముందు  
స్పంది ముందు రాబోయే మాటలు ఎంత సత్యమైనవో, ఎంత యదార్థ  
మైనవో యీ చరిత్రను చదివితే స్పష్టమవుతుంది.

2. తోటి వారిని సన్మార్గం వైపుకు రమ్మని ఆహ్వానించేవారు  
దైవమార్గంపై స్థిరంగా ఉంటూ, పచ్చే కష్టాలను ఓర్పుతో సహించమని  
ప్రబోధ చేసేవారు.

పనులు చేసినవారు, ఒకరినొకరు ధర్మపథాన గడవటానికి, ఆ మార్గంలో ఎదురయ్యే కష్టనష్టాల్ని స్వైర్యంతో సహించటానికి ప్రబోధం చేసుకునేవారు మాత్రమే ఆ సప్తాన్నుండి, ఆ దివాలానుండి సురక్షితంగా ఉన్నారు.

ఈ సూరాలో మనకు అత్యంత ప్రధానమైన ఉపదేశమంది మానవుడు ఇహ పర లోకాల్లో వినాశం, విచ్ఛిన్నం నుండి సురక్షితంగా ఉండాలంటే ఒకే ఒక మార్గం ఉంది. అందుకు ఆతడు వైవాన్ని విశ్వసించాలి. సత్కార్యాలు చేయాలి. కేవలం విశ్వసించడంతోనూ సరిపోదు, లేదా మంచి పనులు చేయడం కూడా చాలదు. ఇతరుల్ని కూడ దైవమార్గం వైపుకు పిలవాలి. సన్మార్గంపై నడవటానికి దానిపై సుస్థిరంగా ఉండటానికి పరస్పరం సహాయ సహకారాలు అంద జేసుకుంటూ ఉండాలి. ఇంకా, యీ సందర్భంలో వచ్చే కష్టాలను ఎంతో ఓర్పుతో భరించడమేకాక తమ విశ్రుతులతో కలిసి ధర్మపథంపై స్థిరంగా ఉండటానికి దైర్యంతో ఆపదల్ని ఎదుర్కొనటానికి తయారు కావాలి.

పైసూరాను చదివిన ఏదో ఒక సూరాను చదివిన పదప, మీరు “అల్లాహు అక్బర్” అని వినయంతో (రుకూ) మోకాళ్ళపై చేతులుపెట్టి వంగుతారు. అప్పుడు

“సుబ్హాన రబ్బియర్ ఆజీం” అంటారు. (మహామనత కల నా ప్రభువు, ఏలోపము లేని పవిత్రుడు.)

(రబ్బీ = నా ప్రభువు; అజీం = మహిమ గలవాడు)

ఈ విధంగా ఆని నిటారుగా నిలుచుంటారు. నిలుచుంటూ అంటారు —

“సమి అల్లాహులిమినీ హమిద” (కృతజ్ఞతలు తెలిపినవాని మాటలను అల్లా ఆలకించాడు )

సమీక = విన్నాడు, అలకించాడు

లిమన్ = ఎవరయితే

హమిద = కృతజ్ఞతలు తెలిపాడు

పూర్తిగా నిలుచున్న పిదప మీరు,

'రబ్బినాలకిల్ హంద'

(ఓ మా ప్రభూ! సమస్త స్తుతులు నీకే) అంటారు.

రబ్బినా = ఓ మా ప్రభూ !

లక = నీ కొరకు

మళ్ళీ "అల్లాహు అక్బర్" అంటూ మీరు మీ శరీరావయవాల్లో కల్లా గౌరవప్రదమయిన బాగాన్ని అంటే మీ నుదిటిని దేవుని ముందు భూమిపై ఆరివినయంతో ఆనిస్తారు. సత్ దాలో నుదిటిని భూమికి తాకించి, అనేకసార్లు అంటారు.....

"సుహూన రబ్బియర్ ఆలా"

మహామహాన్నతుడయిన నా ప్రభువు ఏ దోషము లేనివాడు. (అలా- మహాన్నతస్థానమున్నవాడు )

మీరు భగవంతుని దర్బారులో మీ శరీరాన్ని వినయంతో వంచి, మళ్ళీ గౌరవంతో నిలుచుని, ఇంకా, మీ లలాటాన్ని భూమిపై పెట్టి మీరు చేసే ప్రమాణాన్ని గురించి ఆలోచింపండి. అందరికింటి గొప్పవాడు, మహాన్నతుడు ఐన వానిని మీరు మీ ప్రభువుగా స్వీకరించారు మీరు ఎవరిదాసులో, వాని అంతస్తు, స్థానం ఉన్నతమయినది అనే విషయంపై మీకు పూర్తి నమ్మకం కలిగింది. దీని తరువాత కూడ. ఒకవేళ (దైవం అవిధంగా చేయకుండుగాక) మీకు అపదలు కలిగితే, సహాయం



చేయమని ఆయన్నిగాక, ఒకరుల్ని ఎలా చేడుకుంటారు? మీలో నిరాశానిస్సహులు ఎలా తలెత్తుతాయి? ఇది అసంభవం, అసాధ్యం. మీ ప్రభువు, మీ యజమాని అందరికంటే చాలా గొప్పవాడు. మీరు ఏమి కోరినా, మీకు ఏమికావలసినా ఆయన్నే అర్థిస్తారు. ఆయన్ను వదలి ఇతరుల సద్దకు ఎలాపోతారు? రోజూ ఆయన వవిత దర్బారులో ఎన్నోసార్లు హాజరౌతారు. ప్రతి సమాజ్ లో అనేకమార్లు "కృతజ్ఞతలు తెలిపే వారి మాటలను అల్లాహ్ వింటాడు" అని అంటారు. మీ మనస్సులో ఉన్నకోరికలు, ఆశలు అన్నీ ఆయనకు తెలుసు. ఆయన్ని ఎల్లావేళలా ఏదీ కావాలన్నా తడుగవచ్చు, పొందవచ్చు. ఆయనకున్న ఆరికారం, మహిమ అకర్మ సామాన్యమైనవి. అన్ని విషయాలు ఆయనతో అరకపోతే మరింతెవరితో అంటారు? ఈ విధంగా మీ ప్రభువు తన ఆశుగ్రహాల్ని మీపై పర్షింప చేస్తే, ఆయన కరుణ మీకు తోడయితే, మీకు మానసిక శాంతి లభిస్తే మీరు గర్వపడి విర్రవీగుతారా? (రైవం ఆ విధంగా చేయకుండుగాక) కృతముల్లై ప్రవర్తిస్తారా? లేదు. ఆ విధంగా ఎప్పటికీకాదు. ఎందుకంటే అందరి కంటే గొప్పవాడు, అత్యున్నత స్థానం కలవాడు అల్లా ఒక్కడేనని మీకు తెలుసు. మీకు దొరికిన ప్రతి వస్తువు ఆయన చలువవల్లనే దొరికింది అనే జ్ఞానం మీకు ఉంది.

అలోచించి, అర్థం చేసుకోదగ్గమాట మరొకటుంది. ఏ ప్రభువు ముందయితే అత్యంత వినములై శరీరాన్ని వంచి, సాష్టాంగ పడి భక్తిని, విరేయతను తెలుపుకుంటారో, బయటకు రాగానే ఆయనకు ఎదురుతిరుగుతారా? ఇది ఎలా సాధ్యం? ఒకవేళ మీరు ఆ విధంగా ప్రవర్తించి, మళ్ళీ మీ ప్రభువు ముందు హాజరైనప్పుడు, ఆయన టెన్నత్యాన్ని స్తుతించి, శిరస్సును భూమిపై పెట్టి, భక్తి ప్రపత్తులను వెల్లడిస్తే, మీరు చేసే యీ ఘాటకేమన్నా విలువుంటుందా? ఆ సమాజ్, ఆ ప్రార్థన, ఆ ఆరాధన మీ ముఖంపై త్రిప్పి కొట్టబడతాయి జాగ్రత్త!

నమాజ్ 1 లోని ఒక రకాత్ పూర్తి అయింది. ఈ విధంగానే రెండో రకాత్ ను కూడ పూర్తి చెయ్యాలి. మొదటి రకాత్ లో అన్న మాట లన్నింటినీ మళ్ళీ తిరిగి అనాలి.

ఇప్పుడు మీరు (రెండు రకాత్లు ఐన తరువాత) వినయంతో కూర్చుంటారు. కూర్చున్న పిదప యీ విధంగా అంటారు.

### “తష్హహ్ హుద్”

తహియ్యాత్ = నోటితో చేసే ఆరాధనలు

సరివాత్ = శరీర అవయవములతో చేసే ఆరాధనలు

తయ్యిబాత్ = ధనంతో చేసే ఆరాధనలు

సలామ్ = శాంతి

అలైక = నీపై,

అయ్యుహ = ఓ !

నబీ = ప్రవక్త

రసూల్ = సందేశ హరుడు

రహ్మాత్ = కరుణ, దయ, కారుణ్యం

1. ప్రతి రకాత్ లో రెండు సార్లు నుదుటుని భూమిపై పెద్ది సజ్దా చేయాలి. సజ్దా చేసేటప్పుడు, తలను లేపేటప్పుడు “అల్లాహు అక్బర్” అనాలి.

2. రెండవ రకాత్ లో “సనా”ను, “అశ్శా బిల్లాహి మిసష్షయ్తా నిర్రజీం”ను చదువకూడదు.

**విరకాత్** = పరమములు, మేళు

అలె నా        = మామీద

అలా = పై, మీద

అర్థ = దాసుడు,

ఇలా - దాసులు

సాల్ఫిహీన్ = మంచివారు, సద్గుణ సేవకులు, సన్మార్గులు

అత్తహియ్యారు లిల్లాహి వస్సూవాతు వత్తయ్యి బాతు అన్న  
లాము అలైర అయ్యుహన్నబీయ్యు వరహ్మరుల్లాహి వబరకారుమా  
అన్నలాము అలై నావఅలా ఇబాద్దిల్లాహిస్సాలి హీన్ అష్ హదు అల్లాహ్ లా  
హజ్జిల్లాహు వఅష్ హదు అన్న హుహమ్మరన్ అల్లుమా వరసూబహు.

వాక్కుతోచేసి ఆరాధనలు, కాయముతో (శరీరావలంబములతో) చేసి ఆరాధనలు, ధనంతోచేసి ఆరాధనలు కేవలం భగవంతునికే. ఓ ప్రవక్తా! నీ పైశాచి కలుగుగాక. అల్లా నిన్ను కరుణించుగాక. నీపై అల్లా తన కుటలము కుమ్మరించుగాక. మాపై ఇతర సన్మార్గులపై దేవుడు శాంతి కలిగించుగాక. ఆరాధనకు దాస్యానికి, అర్చకు కేవలం భగవంతుడు మాత్రమేనని నేను ప్రమాణించేసి చెబుతున్నాను. ముహమ్మద్ దేవదాసుడనీ, ప్రవక్త అనికూడ నేను సాక్ష్యమిస్తున్నాను.

పత్రికానవుడు దైవానికి దాసుడు యీ దైవవాస్యోనికి అర్థం మస్తిదులో వినయ విధేయతలతో, శ్రద్ధాభక్తులతో చేతులు కట్టుకుని శరీరాన్ని వంచి సజ్జాచేసి బయటికి వచ్చిన తరువాత యిష్టానుసారంగా స్వేచ్ఛగా ప్రవర్తించడం ఏమాత్రం కాదు. మీకున్న శక్తి సామర్థ్యాలు, ప్రజ్ఞాప్రాథవాలు, ధనసంపత్తి, ఒకటేమిటి మీ పద్దతున్న సమస్తమూ భగవంతుని ఆమానయ. ఈ సత్కాన్ని మళ్ళీమళ్ళీ జ్ఞాపకం చేసుకోవడం

ముస్లింలకు చాలా అవసరం. ఈ భావం మానవుని మస్తిష్కంలో హమేషా తాజాగా ఉండకపోతే, అతడు తనమాటలను, తన శక్తి సామర్థ్యా లను, తన ధనాన్ని తన యిష్టానుసారంగానో లేక తనలాంటి ఇతరులు కోరిన విధంగానో ఉపయోగించడం మొదలెడతాడు. ఇక్కడే అసలు కల్లోలానికి నాంది జరిగేది. మానవుడు చేసే యీ పొరపాటు వల్లనే ప్రపంచంలో ఘర్షణలు, అక్రమాలు తలెత్తుతాయి. మీ వాక్కులో ఉన్న ప్రజ్ఞ కేవలం భగవంతునికే అర్పితం అని మీరు నమాజ్‌లో ప్రమాణం చేస్తారే ! మళ్ళీ అదే నోటితో దైవానికి యిష్టంలేని మాటల్ని ఎలా అనగలుగుతారు ? దైవ వాణికి బదులుగా కుప్రవాణి ఉన్నతం కావాలని ఆ ప్రమాణం చేసిన నోటితోనే ఎలా అంటారు ? ఈ విధంగానే మీరు నమాజ్‌లో, మీ శరీరబలం, మీ ధన సామగ్రిలు కేవలం దైవారాధనకే, దైవ దాస్యానికే అంకితం అని ప్రమాణం చేస్తారు. ఆ తరువాత దైవేచ్ఛకు వ్యతిరేకంగా, యితరుల సేవను విధేయతను ఎలా పాటిస్తారు ? మీ ఆస్తిపాస్తుల్ని అల్లాహ్‌కు కాదని, మీ సంతోషంకోసం, యితరుల సంతోషంకోసం ఎలా వినియోగిస్తారు ? మీ నోరు, మీ ప్రాణం, మీ ధనం, యివన్నీ దేవుని అమానతు

దైవానుగ్రహం, ఆయనప్రేమకు తరువాత, మానవులకు అందరికంటే ఎక్కువగా ఎవరు ఉపకారం చేశారో, ఎవరు మేలు చేశారో, మీరెప్పుడైనా ఆలోచించారా ? దైవోపదేశాలను మానవాళికి తెలిపిన ప్రముఖ మహనీయులే వీరు. వీరినే మనం దైవ సందేశహరులు, ప్రవక్తలు అని అంటాం. ప్రతి యుగంలో మానవుడు, దైవ ప్రవక్తలు కొని తెచ్చిన దైవోపదేశాలను, తన మనోవాంఛల కోసం, తుచ్ఛ ప్రాపంచిక సుఖాలకోసం త్రోసిపుచ్చాడు. లేదా అందులో మార్పులు చేర్పులు

చేయడం నిజంగా మానవుని దురదృష్టం. కాని దేవుడు కరుణామయుడు. కాబట్టి, మానవ జీవితానికి కావలసిన అన్ని ఏర్పాట్లు చేశాడు. మానవుల శ్రేయస్సును కోరే, వారికి కావలసిన సంపూర్ణజీవితవిధానాన్ని, భగవంతుడు తన చివరి ప్రవక్త ముహమ్మద్ (సఅసం) ద్వారా పంపాడు ఈ ధర్మోపదేశం ప్రళయకాలం వచ్చేవరకు తన నిజ స్వరూపంలో ఉండేటట్లు ఏర్పాట్లు చేశాడు. ప్రపంచంలోని మానవులందరికి దైవ ప్రవక్త ముహమ్మద్ (సఅసం) ఏవిధంగా కరుణామయుడయ్యాడో గ్రహించండి. ఈ మహా వ్యక్తివల్ల ప్రపంచానికి ఏ మహోపకారం కలిగిందో తెలుసుకోండి. ఈ మహోపకారిని నిత్యం జ్ఞాపక ముంచుకోవడం చాలా అవసరం. ఎందుకంటే మన జీవితాంతం ఆయన చూపిన మార్గాన్నే మనం అనుసరించవలసి ఉంది 3 నుకనే నమాజ్ లో కూడ ఆయన కొరకు "దరుద్ ను", "సలాం ను", పంపడం అవసరం. వీటిని పంపడంవల్ల, మీ హృదయంలో ఆయనంటే గౌరవం, ప్రేమాభిమానాలు ఉత్పన్నమవాలి. తద్వారా మీ జీవితం కూడ ముహమ్మద్ (సల్లం) కు యిష్టమైన మార్గంపై సాగుతుంది. తరువాత మీరు మీకోసం, సజ్జనులయిన దైవ భక్తుల కోసం శుభ శాంతులు అర్థిస్తారు. ఈవిధంగా దైవానుగ్రహానికి ఆర్హులు, కేవలం సన్మార్గులైన దైవభక్తులేనని మీరు మీ నోటితో చాటుతారు.

కలిమాను పఠించి మీరు ముస్లింవుతారు. దేవుని ఏకత్వాన్ని, ముహమ్మద్ (సల్లం) దైవ దౌత్యాన్ని స్వీకరించినప్పుడే ఒక ముస్లింకాని వ్యక్తి ముస్లిమవుతాడు. మీ విశ్వాసం ఎల్లప్పుడూ నూతనంగా ఉండటానికి, మీరు విప్లవ భావపూరితమైన యీ ప్రమాణాన్ని ప్రతి సమాజ్ లో మరీ మరీ పఠిస్తారు. దీనివల్ల అల్లాహ్ ఒక్కడే మీరుజుమాని, సోషకుడు ఆరాధ్య దైవం అనేవిషయాన్ని మరువరు. ఇంకా మీ జీవితానికి సంబంధించిన ప్రతి అంశంలో

ముహమ్మద్ (సల్లం) ఉపదేశాల కనుగుణంగా నడుచుకోవాలని గుర్తుంచు  
కుంటారు. ఆయన దైవ నియమాలను, దైవాదేశాలను మనకు తెలిపిన  
మహాపురుషుడు. దైవ నియమాలను పాటించడంలో, దైవదాస్యం చేయ  
టంలో ఆగ్రగణ్యుడు

సమాజంలోని అఖిరి రకతలో, మస్జి మీరు ముహమ్మద్ (సల్లం)ను  
ఆయన్ని ప్రపక్తగా విశ్వసించిన వారినందరినీ అనుగ్రహించమని లేవనెత్తి  
ప్రార్థిస్తారు.

### దరూద్

సల్లీ = కరుణను పంపు, కరుణించు

ఆల్ = విశ్వసించువారు

కమా = నీవిధంగానై లే

సల్లయిర = నీవు కరుణను పంపావు, కరుణించావు

ఇన్నక = సన్నంబేహంగా నీవు

హామీద్ = స్తుతించబడువాడు

మజీద్ = అత్యంత ఆచరణీయుడు

బారిక్ = పుణ్యలివ్వు

బారక్త = నీవు ఎక్కువ పుణ్యాలను యిచ్చావు

అల్లాహుమ్మ సల్లీ అలా ముహమ్మద్ దిప్ప్ర అలా ఆలి ముహ్  
మ్మదీర్ కమా సల్లయిర అలా ఇబ్రాహీమ వలలా ఆలి ఇబ్రాహీమ  
ఇన్నక హామీదుమ్మజీద్.

ఓ భగవాన్! హజ్రత్ ఇబ్రాహీంను, ఆయన అనుయాయుల్ని  
 నీవు ఏవిధంగా కరుణించావో అట్లే ముహమ్మద్ ను, ఆయన అనుయాయుల్ని  
 కరుణించు. నీవు స్తుతింపబడువాడవు. మహానుభావుడవు.  
 దీనిలో ఏమాత్రం సందేహం లేదు.

అల్లాహుమ్మ బారిక్ అలా ముహమ్మదిన్ అలా ఆలిముహమ్మదిన్  
 కమాబార కత్త అలా ఇబ్రాహీమ వాలి ఇబ్రాహీమ అలా ఇన్నకహ మీదు  
 ముజీద్.

ఓ దేవా! ఏవిధంగానైతే నీవు హజ్రత్ ఇబ్రాహీంకు, ఆయన  
 అనుచరులకు ఉన్నత స్థానాన్ని, విరివిగా శుభాలను ప్రసాదించావో, అట్లే  
 హజ్రత్ ముహమ్మద్ కు ఆయన్ని నమ్మినవారికి శుభాలను ప్రసాదించు.

మీరు చేసే పనులవల్ల, మీ నడవడివల్ల ముహమ్మద్ (సల్లం)  
 తెచ్చిన ధర్మం అప్రతిష్టపాలయినా లేక మీ ప్రయత్నాలు  
 ఆ ధర్మాన్ని సంస్థాపించటానికి, ప్రపంచంలో దాని స్థానంఉన్న  
 తము, ఉత్కృష్టము కావడానికి ఉపయోగపడక పోయినా  
 (నైవం ఆ విధంగా చేయకుండుగాక). అప్పుడు మీరు దరూద్  
 సలాం"లను పంపడం నిష్ప్రయోజనం. ఇవి ముహమ్మద్  
 (సల్లం)ను ఏవిధంగాను సంతోషపరచలేవు ముహమ్మద్ (సల్లం) దైవ  
 ధర్మాన్ని మహోన్నతం చేయడానికి, మానవులకు దైవ విచేయతను  
 నేర్పటానికి వచ్చారు. తనకోసం 'దరూద్ సలాం" లను పంపేవారిని  
 తయారుచేయడం ఆయన ఉదేశ్యం కాదు. దైవప్రపక్త ముహమ్మద్  
 (సల్లం) పట్ల నిజంగా మీకు ప్రేమ ఉన్నట్లయితే, ఏలక్ష్య సిద్ధికొరకు  
 దేవుడు ఆయన్ని పంపాడో, ఆ లక్ష్య సాధనకోసం మీరు అహర్నిశలు  
 కృషిచేయాలి. ముహమ్మద్ (సల్లం) పరమ పదించినతరువాత యీ  
 కార్యభారం మన అందరి భుజస్కంధాలపై పడింది.

నమాజ్ ను ముగించేముందు మీరు మీకోసం ప్రార్థిస్తారు.

# 1 "దు ఆ"

అతినా = మాకు ప్రసాదించు

హసనతన్ = మంచిని, శుభాన్ని

అఖిరతి = పరలోకంలో

వఖినా = మమ్మ సురక్షితంగా ఉంచు,

నార్ = నరకాగ్ని

గట్టినా అతినా పిద్దునియా హసనతప్పవీల్ అఖిరతి హసన త వ్యఖిరా అజాబన్నార్.

ఓ మా ప్రభూ! నీవు మాకు ఈ ప్రపంచంలోనూ పరలోకంలోనూ మేళ్ళను, శుభాలను ప్రసాదించు. శుభశ్రేయాల్ని అనుగ్రహించు. మమ్మల్ని నరక జ్వాలల నుండి కాపాడు.

ఇప్పుడు నమాజ్ అయిపోయింది. దీని తరువాత మీరు అన్నిటి కంటే ముందు మీముఖాన్ని శుడి ప్రక్కకు, ఎడమ ప్రక్కకు, త్రిప్పుతూ దైవ దాసు లందరికీ శాంతి శ్రేయాలు కలగాలని ప్రార్థిస్తారు. అంటే "అస్సలాము అలైకుం వరహ్మతుల్లాహ్" అని అంటారు. దీని అర్థం యిది; మీ అందరిపై శాంతి కలుగు గాక.

రాత్రి నమాజ్ వితర్ నమాజ్ తో అంతమౌతుంది. వితర్ నమాజ్ అంతమ రకత్ లో మీ ప్రభువుతో మీరు మరో గొప్ప ప్రమాణం చేస్తారు.

1. ఇదికాక నేరే "దు ఆ" మీకు వస్తే దాని అర్థాన్ని, తెలిసిన వారిని అడిగి తెలుసుకోండి.



దాన్నే “ఋనూత్” అంటారు. ఋనూత్ అంటే, దైవసాన్నిధ్యంలో మీరు మీ నిస్సహాయతను, వినయాన్ని, వినమ్రతను, విధేయతను దాస్యాన్ని ప్రకటించటం అని అర్థం. దీన్ని ఏ మాటల్లో ప్రకటిస్తారో చదవండి.

### “ఋనూత్” దు ఆ

- ఇన్నా = నిస్సందేహంగా మేము  
 నస్తయీను = మేము సహాయాన్ని అర్థిస్తున్నాము  
 నస్తగపిరు = మేము క్షమాభిక్షను వేడుకుంటున్నాము  
 నూమిసు = మేము విశ్వసిస్తున్నాము  
 నతవక్కలు = మేము తారం మోపుతున్నాము  
 నుననీ = మేము స్తుతిస్తున్నాము  
 నష్షకురు = మేము కృతజ్ఞతలు తెలుపుతున్నాము  
 యఫ్జురు = అవిధేయత చూపుతుంటాడు  
 నుసల్లి = మేము సమాజ్ చేస్తున్నాము  
 ననోజుదు = మేము సజ్జా చేస్తున్నాము  
 నస్ ఆ = మేము పరిగెత్తుతున్నాము  
 నహఫిదు = మేము సేవిస్తున్నాము  
 నర్జు = మేము ఆశీస్టున్నాము  
 నకఫురు = మేము కృతఘ్నతను తెలుపుతున్నాము  
 నఖ్లంకి = మేము వేరొందున్నాము  
 నత్రుకు = మేము విస్మయిస్తున్నాము (వదలు కొంటున్నాము)

నఖ్ షా = మేము భయపడుతున్నాము

అజాబ్ = శిక్ష, బాధ

కుప్పార్ = ఇస్లాంను విశ్వశించనివారు

ముల్ హిత్ = దొరుకును

అల్లాహుమ్మ ఇన్నా నస్తయీనుక వన స గవీరుకవనూమిన్నదిక వసతివక్కలు అలైక వనున్ ని అలైకల్ ఖైర్ వనష్ కురుక వలా నక్ పురుక వనఖ్ లికి వసల్ రుకు మైయ్యిష్ జురుక అల్లా హుమ్మ ఇయ్యాక సఅబుదు వలక నుసల్లి వనస్ జుదు వఇలైక సస్ ఆవనహ్ విదు వనర్దు రహ్ మతక వనఖ్ షా అజా బక ఇన్నా అజాబక బిల్ కుప్పారి ముల్ హిత్.

"ఓ భగవాన్! మేము నిన్ను సహాయం చేయమని అర్థిస్తున్నాము షమాలిష్ పెట్టమని వేడుకుంటున్నాము. నీపై మాకు సంపూర్ణ విశ్వాస ముంది నిన్నే నమ్ముకున్నాము. నిన్నే స్తుతిస్తున్నాము. నీకే కృతజ్ఞురలు తెలుపుకుంటున్నాము. నీపట్ల కృతఘ్నత తలపెట్టము.

నీ మాటను కాదనే వానితో మాసంబంధాలను తెంపుకుంటున్నాము అలాంటి వానికి మేము దూరంగా ఉంటాము.

ఓ పరమేశ్వరా! మేము నిన్నే ఆరాధిస్తున్నాము మేము నమాజ్ చేయటం, సత్తా చేయటం నీ కొరకే. మేము చేసే కార్య కలాపాలన్నీ నిన్ను సంతోషపరచటానికే. మేము నిన్నే సేవిస్తున్నాము. నీ కరుణను ఆశిస్తున్నాము. నీ శిక్షతందే మాకు భయం. నిన్ను ధిక్కరించేవారు నిస్సందేహంగా నీ శిక్షకు గురియౌ తారు".

మీరుచేసిన యీ ప్రమాదాన్ని గురించి ఆలోచించండి. మీ జీవితాన్ని ఓసారి పరిశీలించండి. ఏ సందర్భాల్లో ఏ విషయాలకోసం మీరు భగవత్ సహాయాన్ని కోరుతున్నారు? కేవలం కడుపునింపుకోవడం కొరకా, మంచి ఉద్యోగం దొరికేందుకా, కోర్టులో కేసు గెలవటానికా, వ్యాపారం అభివృద్ధి కావటానికా సంతానం కావాలనా?

లేక

దైవవిధేయులై ఉండడానికా? దైవప్రవక్త అడుగుజాడల్లో నడిచేందుకా? దైవధర్మాన్ని ఉన్నతం చేయడానికా? దైవమార్గంపై స్థైర్యంతో నిలబడటానికా? దారితప్పిన తోటి మానవులకు దైవోపదేశాలను తెలుపటానికా? సన్మార్గులై యితరులకు మార్గదర్శకులుగా నిలవటానికా? దుర్మార్గాన్ని, అన్యాయాన్ని, అధర్మాన్ని రూపుమాపటానికి కావలసిన శక్తిని పొందించమనా? ఇవి కావాలనే, చేయాలనే ఆశ, ఆవేదన మీ హృదయంలో ఉన్నాయా? వీటికోసం మాటిమాటికీ దైవంపై మనస్సు లగ్నం చేశారా? దైవధ్యానంలో నిమగ్నులయ్యారా?

మీరు దైవాన్ని క్షమాభిక్ష పెట్టమని వేడుకుంటారు. నిజంగా మీరు మీ ముటుకు దైవవిధేయులై తీవించటానికి ప్రయత్నం చేశారా? ఈ మీ ప్రయత్నంలో మీవల్ల ఏదన్నా లోపం జరిగితే, దానికి మీరు సిగ్గు పడుతున్నారా? మున్నుండు ఆ లోపాలు, పొరపాట్లు జరుగకుండా ఉంటాననే స్థిరనిశ్చయంతోనే మీ ప్రభువు సమక్షంలో క్షమాభిక్ష పెట్టమని మన్నింపు కొరకు పిలిపిస్తున్నారా? ఎవరైతే దైవతిరస్కారాన్నే తమ దినచర్యగా చేసుకున్నారో, ఎవరైతే దైవాజ్ఞలకు విముఖంగా దైవ విద్రోహాల దాస్యం చేస్తారో, ఎవరైతే దైవం నిర్ణయించిన ధర్మాచర్యము

హద్దుల్ని లెక్కచేయకుండా ఉపాధి సంపాదించుకుంటారో, దైవనియమా  
లను, శాసనాలను తృణీకరించి తామే స్వయంగా నియమాంను, శాసనా  
లను ఎవరైతే నిర్మించుకుంటారో లేక వాటిని ఇతరులద్వారా గ్రహిస్తారో  
అలాంటి పెద్దమనుషులు ఈవిధంగా రోజూ దేవుణ్ణి మన్నింపు వేడుకోవటం  
దేవుడితో పరిహాసం చేయటంకాక ఇంకేమౌతుంది? దేవునిపై సంపూర్ణ  
విశ్వాసం ఉందనే ఆయన్నే నమ్ముకున్నామని మీరు ప్రకటిస్తారు. ఇదే  
నిజమైతే, ఆయనతప్ప ఇతర కృత్రిమ దేవుళ్ళతో మీకు సంబంధం  
ఉండటం ఎలా సాధ్యం? మీ పూర్తి జీవితం దైవోపదేశాలకు దైవాదేశా  
లకు అనుగుణంగా సాగుతుంది. మీ దృష్టిలో కేవలం ప్రాపంచిక ఆరా  
లాలు సహకారాలు జయపజయాల కారణభూతమేలా అవుతాయి? ఆయన  
శక్తిని, ఆయన సహాయాన్నే మీరు నమ్ముకుంటారు ఇతరుల ఆధారంపై  
మీరు భరోసాచేయరు.

దైవాన్నే స్తుతిస్తాము, ఆయనకే కృతజ్ఞతలు తెలుపు కుంటాము.  
కృతఘ్నులై ప్రవర్తించము అనికూడ అంటారు. ఇంత పెద వాగ్దానం  
చేసిన తరువాత, మీకు దేవుడిచ్చిన అనేక వస్తువుల్ని, ప్రసాదించిన వివిధ  
శక్తి సామర్థ్యాలను ఆయన యిష్టానికి వ్యతిరేకంగా ఏ విధంగా ఉపయో  
గించగలరు? ఆయన అనుగ్రహాలకు కృతజ్ఞతలు తెలుపటమండీ, ఆయన  
చెప్పిన విధంగా వాటిని ఉపయోగించటమేకదా :

దైవానికి అవిధేయులై జీవించేవారి సాంగత్యాన్ని వదలి దూరంగా  
ఉంటామనికూడ మీరు ప్రకటిస్తారు. దీని తరువాత దైవమూర్త్యాన్ని  
తృణీకరించారితో, తెలిసీ దైవాజ్ఞల్ని ఉల్లంఘించేవారితో మీరు హృదయ  
పూర్వకమైన సంబంధాల్ని ఏవిధంగా పెట్టుకోగలరు? వారు  
మీ తోబుట్టువులు, మీ సంతానం, బాధ్యులు, భర్త, అధికారి, నౌకరు, మత  
గురువు, ఎవరయినా కానివ్వండి, వారి సాంగత్యం మీకు ఎలా రుచిస్తుంది?

మేము చేసే కార్యకలాపాలన్నీ కేవలం దైవ సంతోషంకోసమే, దైవ దాస్యం చేయటానికి మేము నిత్యం తయారుగా ఉంటాము అని ప్రకటిస్తారు. మీ ప్రమాణం, ప్రకటన తరువాత మీ జీవితంలో ఏ ఏ మార్పులు వస్తాయో మీరెప్పుడయినా ఆలోచించారా ? ఇప్పుడు ఇష్టపడి పొందటానికి నానా ప్రయాసలుపడే అనేక వస్తువులు అప్పుడు అయిష్ట కరమైనవిగా మారిపోతాయి. మీకున్న శక్తిసామర్థ్యాలు అన్నీ మరో విధంగా దైవమార్గంలో వినియోగమౌతాయి.

ఆశ్చర్యో “ఓ ప్రభూ : నీవు మమ్మల్ని కరుణిస్తావని మాకు ఆశ ఉంది. నీ శిక్ష అంటే మాకు భయం” అని విన్నవించుకుంటారు. ఇంకా, దైవదాస్యాన్ని, దైవ విధేయతను తిరస్కరించేవారు దైవ శిక్షకు తప్పక గురి అవుతారు అనికూడ అంటారు. దైవానుగ్రహాన్ని ఆశించే ముందు, మీరు ఏంచేయాలో, దేన్ని స్వీకరించి, దేన్ని విస్మరించాలో మీరే స్వయంగా నిర్ణయించుకోగలరు. మీరు దైవ శిక్షకు నిజంగా భయపడేవారే అయితే దైవాజ్ఞల్ని అతిక్రమించేటప్పుడు, నిప్పులో చెయి పెడుతూ ఎంత భయపడతారో, అంతగా భయపడతారు. మీ పేరు దైవ వైరోహం జాచితాలో కెక్కేపని ఏదయినా జరుగుతుందేమో అని ప్రతి నిత్యం శ్రద్ధ పహిస్తూ ఉంటారు.

మిత్రులారా ! ఇదే సమాజ్‌లో ఉన్న సారాంశం, పరమార్థం. కనీసం ఒక్కసారన్నా మీరు సమాజ్‌ను అర్థం చేసుకుని చేశారంటే, మీ జీవితంలో మార్పు రాకుండా ఉండటం అసంభవం. అర్థం చేసుకోకుండా, కంతస్థం చేసుకున్న మాటల్ని సమాజ్‌లో అప్పజెప్పినట్లయితే ఏ ప్రభావము, ఏ ప్రయోజనము ఉండదు.

మీరు అనుదినం చేసే పనులకూ నమాజ్‌కూ మధ్య వేర్పాటును పొందించినంతకాలం నమాజ్ మీకు ఏవిధంగానూ ప్రయోజనకరం కాజాలదు.

ఆలోచించి అర్థం చేసుకొని కైవచించినతో నమాజ్ చేసే లాగాన్ని మనకు దేవుడు ప్రసాదించుగాక! నమాజ్‌లో మనం అనే మాటలకు, చేసే ప్రమాదాలకు అనుగుణంగా మనం మన జీవితాలను గాపేలా దేవుడు చేయుగాక. ఆమీన్! (దేవుడు అవిధంగానే చేయుగాక).

# 4

సిజమైన ముస్లిముల జీవిత చిత్రణ యిప్పుడు మీ ముందు ఉంది. దైవదాస్యం, దైవభక్తి, దైవవిదేయత వారి జీవితాల్లో తొణికిసలాడుతాయి. ఈ జీవితానికి ప్రాణం నమాజ్.

ఇప్పుడు మీరు ముస్లింల మరణాన్ని గురించికూడ తెలుసుకోండి.

ఒక ముస్లిం దృష్టిలో మరణమంటే అంతటితో జీవితం అంతమవుతుంది, యిక ఆపైన ఏమీ జరుగదు అని అర్థంకాదు. మరణించిన తరువాత మళ్ళీ తిరిగి బ్రతికింప బడతానని అతని విశ్వాసం. అతడు యీ ప్రపంచంలో చేసిన మంచి, చెడు పనులను గురించి జవాబు చెప్పుకోవాలి. ఆ పనుల కనుగుణంగానే తన మరణానంతరం శాశ్వత జీవితం సుఖమయం కావడమో, దుఃఖపూరితం కావడమో ఆధారపడి ఉంది. ఇహలోక జీవితం, పరలోక జీవితం కొరకు సంపాదించుకునే కాలంవండీది, అందువల్లనే ఒక ముస్లిం చనిపోయినప్పుడు, అతనికోసం గుండెలు బాదుకుంటూ ఏడవడం, అతనికి మరణం మహా విపత్తు అని

తలవదం ఇస్లాంకు వ్యతిరేకం. విలపించే బదులుగా మీరు "మా సోదరుడు యిప్పటిదాకా మాతో ఉన్నాడు. ఇక శాశ్వతమైన జీవితాన్ని గడపటానికి మా నుండి సెలవు తీసుకున్నాడు" అని అనుకోవాలి. ఈ ఎడబాటువల్ల కొద్దో గొప్పో విచారం కలగటం సహజం. కాని పెదబొబ్బలు పెట్టుకుంటూ ఎడవదం తల వెంట్రుకలు పీక్కవటం, బట్టలు చింపుకోవటం ఏమాత్రం తగదు. ఈ సందర్భంలో మనం "దేవుడు మా ప్రభువు యజమాని, ఆయన యిష్టానికి శిరసావహించడం మా కర్తవ్యం" అని గుర్తుంచుకోవాలి. మరణించిన మన సోదరునికి మనం చేయగలిగిన సహాయ మేమంటే, మనం మన ప్రభువుతో, మన సోదరుడు తన జీవితంలో అజాగ్రత్తవల్ల అమాయకత్వంవల్ల ఏవయినా తప్పులుచేస్తే వాటిని క్షమించి, అతణ్ణి కరుణించమని ప్రార్థించడం.

.ఈ ప్రార్థననే "జనాజా నమాజ్" అంటారు. చనిపోయిన మీ సోదరుణ్ణి మీరు పరిశుభ్రంగా స్నానం చేయించి క్రొత్త బట్టల్లో చుట్టి, శాశ్వతంగా అతనితో వేరయ్యేటప్పుడు మీరంతా ఒకచోట కూడి అతని కోసం ప్రార్థించటానికి పంక్తుల్లో నిలుచుంటారు. మీ నుండి ఒకరు ఇమాం (నాయకుడు) అవుతారు. మీ సోదరుని మృత కళేవరం మీ అందరి ముందు ఉంచబడుతుంది, "అల్లాహు అక్బర్" అని చేతులు కట్టుకుంటారు. గౌరవ భావంతో నిలుచునే మీరు మీ ప్రభువును స్తుతిస్తారు (సనా). నమాజ్ లోకూడ యీ "సనా" (స్తోత్రం)నే మీరు నేర్చుకున్నది. మళ్ళీ "అల్లాహు అక్బర్" అని దైవ ప్రవక్త ముహమ్మద్ (సఅసం) కొరకు నమాజ్ లో చేసిన విధంగానే "దరూద్ సలాం" లను పంపుతారు. మళ్ళీ "అల్లాహు అక్బర్" అని "దు ఆ" చెస్తారు.



## జనాజ్ఞా ప్రార్థన

ఇగ్ ఫిర్ = షమాభిష పెట్టు

హాయ్ = బ్రతికిఉన్న

నా = మా వారు

మయ్యిత్ = మరణించినవారు

షాహిద్ = హతరైనవారు, ఉన్న వార

గాయిబ్ = అక్కడ లేని వారు

సగీర్ = చిన్న వారు

కబీర్ = పెద్ద వారు

జకరీ = పురుషుడు. మగవాడు

ఉన్ స = స్త్రీ.

ఇస్లాం = విధేయత

అహ్మయైత = నీవు సజీవంగా ఉంచినవారిని

మిన్నా = మా నుండి

అహ్మయి = సజీవంగా ఉంచు

తవప్పైత = నీవు మృత్యువు నిచ్చేవారిని

అల్లాహుమ్మిగ్ ఫిర్ లి హయ్యినా వమయ్యితిరా వషాహిదినా  
వగాయ బినా వసగీరినా వకబీరినా వజకరినా వఉన్ సానా అల్లాహుమ్మిదున్  
అహ్మయై తహమిన్నా ఫ అహ్మయినా అలల్ ఇస్లామి వ మర్ తవప్పై  
తహమిన్నా ఫ తవప్పహు అలల్ ఈమాన్.

ఓ పరమేశ్వరా! సజీవులై ఉన్న మా వారిని దివింగతులైన మా వారిని, ప్రస్తుతం యిక్కడ ఉన్నవారిని, లేనివారిని, చిన్నవారిని, పెద్దవారిని, పురుషులను, స్త్రీలను కరుణించి, శ్రమించు. ధైర్యమా! నీవు మాలో ఎవరినైతే సజీవంగా ఉంచనున్నావో, వారిని నీహర్షంపై, నీ విధేయులై ఉండునట్లు చెయ్యి. నీవు మాలో ఎవరికయితే మృత్యువు ఇవ్వనున్నావో వారికి. వారి విశ్వాసం సవ్యంగా ఉన్నప్పుడు మృత్యువు నిపున్య

మీరు యీ ప్రార్థనలో కేవలం చరిపోయిన వ్యక్తికోసమే కాదు, సజీవులై ఉన్నవారు, పరమపదించినవారు, హాజరైనవారు, హాజరూలేకపోయినవారు, పురుషులు, స్త్రీలు, పిర్నలు, పెద్దలు ఆ దరి తప్పలను శ్రమించమని దైవానికి వేడుకున్నారు. అంటే మీరు తమ మేలును అర్థించడంతోపాటు మీ తోటివారి మంచికోసం ప్రార్థించారు. మీరుకూడ యిదే విధంగా ఏదో ఒక రోజున మరణించవలసి ఉన్నదని, దైవ సమక్షంలో హాజరుకావలసి ఉన్నదని గ్రహించారు. దీని తరువాత మీరు సజీవులై ఉన్నంతవరకు దైవ విధేయులై జీవిస్తూ ఉండాలని, మరణించేటప్పుడు ఆయన ధర్మంపై విశ్వాసంతోనే మరణించాలని ప్రార్థించుకున్నారు ఈవిధంగా ఈ ప్రార్థన కేవలం మరణించినవారి మంచికోసం దైవంతో వేడుకోవటమేకాక మన్నింపు ప్రార్థనగా, విషయాన్ని గుర్తుచేసి మేలు కొలుపుగా, మనం చేసే దైవదాస్య ప్రమాణంగాకూడా రూపొందుతుంది.

మళ్ళీ మీరు "అల్లాహు అక్బర్" అంటారు ముందు కుడి ప్రక్కకూ, తమవారే ఎడమ ప్రక్కకు మీస మీ ముఖాన్ని తిప్పి, సలాంచేసి, నమాజ్ ను ముగిస్తారు. (ఇతర నమాజుల్లో చేసిన విధంగా)

## భ గ వ త్ సూ క్తి

“ఇన్నస్సలాత తన్హా అనిల్ వహషాఇవల్ మున్కర్”

నిస్సందేహంగా నమాజ్ మానవుణ్ణి దుశ్శీలాన్నుండి, దుర్మార్గా  
న్నుండి కాపాడుతుంది” దేవుని యీ అమర వాక్కును మీ ముందు  
ఉంచుకోండి, దీన్ని ఆధారంగా పెట్టుకొని, మీ జీవితాన్ని, మీ నమాజుల్ని  
పరీక్షించుకోండి. తూచుకోండి. మీరు మీ జీవితంలో దినదినం ఒక  
నూతనమైన విప్లవాత్మకమైన మార్పును చూడగలరు



జీ వి తా ని కి వె లు గు బా ట

## “న మా జ్జ్”

చిత్తశుద్ధితో నమాజ్ చేసే ఏ మనిషీ దుష్కార్యాలు చేయజాలడు. నమాజ్ చేసే వ్యక్తి దుర్గుణాలకు, లోపాలకు అతీతుడుగా వుండకపోతే అతడుచేసే నమాజ్ కేవలం సంప్రదాయకమైనది. ఆలోచించకుండా అర్థం చేసుకోకుండా చేసే నమాజ్ ఒక ఆచారంగా మాత్రమే వుండిపోతుంది. దీనివల్ల ముస్లిం సోదరునకు కలుగవలసిన ప్రయోజనం కలుగదు.

అరబ్బి ఉరుదు భాషలు రానివారు. వాటి లిపి ఎరుగని వారి సౌకర్యంకోసం తెలుగులో ప్రచురించిన ఈ చిన్న పుస్తకం ‘నమాజ్’ ప్రచురణకర్తలు ఆశించినట్లు అందరికీ ప్రీయతమం కాగలదు.”



# كيف تصلي أو

كيفية الصلاة للمبتدئين

تأليف

أبو سليم عبد الحن

للكتب التجارية للدعوة والإرشاد وتوعية الجاليات بالتميم

الرياض - حي النصار - مقابل العيادات الخارجية لمستشفى الإمام

هاتف: ٢٣٢٨٢٢٦ - ٢٣٥٠١٩٤ فاكس: ٢٣٠١٤٦٥

ص.ب: ٥١٥٨٤ الرياض ١١٥٥٣

تلفو

١٠٩